

आप्त समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"kl % 14 vdl % 36

y[kuÅ] xq okj 28 fnl Ecj 2023 l s06 tuojh 2024 rd

i"B&8

eW; %, d : i ; k

ईडी को आरटीआई के दायरे से छूट, लेकिन यौन उत्पीड़न के आरोपों पर जानकारी दी जा सकती है : उच्च न्यायालय

नई दिल्ली। दिल्ली उच्च न्यायालय ने कहा है कि प्रवर्तन निदेशालय को सूचना का अधिकार (आरटीआई) अधिनियम के दायरे से बाहर रखा गया है, लेकिन उसे मानवाधिकार उल्लंघनों से संबंधित जानकारी प्रदान करने के लिए निर्देश दिया जा सकता है, जिसमें यौन उत्पीड़न के आरोप भी शामिल हैं। अदालत ने केंद्रीय सूचना आयोग (सीआईसी) के उन दो आदेशों को चुनौती देने संबंधी प्रवर्तन निदेशालय (ईडी) की दो याचिकाओं पर सुनवाई करते हुए यह व्यवस्था दी, जिनमें आरटीआई आवेदकों को कुछ जानकारी देने का निर्देश दिया गया था। एक आवेदक ने जहां भर्ती नियमों से संबंधित प्रशासनिक जानकारी मांगी थी, वहीं अन्य आवेदक— ईडी की कानूनी सलाहकार—ने अपने द्वारा लगाए गए यौन उत्पीड़न के आरोपों से संबंधित जानकारी दिये जाने का आग्रह किया था। न्यायमूर्ति प्रतिभा

एम सिंह ने पहले मामले में पारित सीआईसी के आदेश को रद्द कर दिया, लेकिन एजेंसी को दूसरे मामले में आरटीआई आवेदक द्वारा मांगी गई जानकारी आठ सप्ताह के भीतर उपलब्ध कराने का निर्देश




दिया। आदेश में कहा गया है, "ईडी को आरटीआई अधिनियम, २००५ की धारा २४ के तहत उक्त जानकारी (भर्ती नियमों पर) का खुलासा करने से छूट प्राप्त है। इस तरह सीआईसी द्वारा पारित २७ नवंबर, २०१६ के आदेश को रद्द कर दिया गया है।" अदालत ने हाल में दिये अपने आदेश में कहा, "जहां तक रिट याचिका संख्या ५५८८/२०१६ का संबंध है, इस न्यायालय की राय में,

आरटीआई आवेदन में मांगी गई जानकारी आवेदकधृतिवादी द्वारा यौन उत्पीड़न के आरोप से संबंधित है... इस मामले में यौन उत्पीड़न के आरोपों की जानकारी का खुलासा न करना स्पष्ट रूप से मानवाधिकार उल्लंघन के दायरे में आएगा, जैसा कि आरटीआई अधिनियम, २००५ की धारा २४ के प्रावधानों द्वारा छूट दी गई है।" अन्य आवेदक द्वारा "केवल भर्ती नियमों के बारे में" मांगी गई जानकारी के बारे में, अदालत ने कहा कि यह "ऐसा मामला नहीं है जिसमें कोई मानवाधिकार उल्लंघन हो और इसीलिए इसे प्रावधान से छूट नहीं दी गई है"। अदालत ने आदेश दिया, "ईडी को आठ सप्ताह के भीतर आरटीआई आवेदक/प्रतिवादी द्वारा मांगी गई जानकारी का खुलासा करने का निर्देश दिया जाता है।" अदालत ने स्पष्ट किया कि उसने यौन उत्पीड़न के किसी भी आरोप की पड़ताल नहीं की है।

राम मंदिर की प्राण प्रतिष्ठा से पहले प्रधानमंत्री नरेंद्र मोदी करेंगे अयोध्या का दौरा

लखनऊ। अयोध्या में श्रीराम मंदिर में २२ जनवरी को प्राण प्रतिष्ठा समारोह का भव्य आयोजन किया जाना है, जिसे लेकर तैयारियां जोरों पर हैं। इस कार्यक्रम में हिस्सा लेने से पहले प्रधानमंत्री नरेंद्र मोदी ३० दिसंबर को अयोध्या का दौरा करने वाले हैं। प्रधानमंत्री नरेंद्र मोदी मर्यादा पुरुषोत्तम श्रीराम अंतरराष्ट्रीय एयरपोर्ट का लोकार्पण करने पहुंच रहे हैं। इस दौरान एयरपोर्ट के मुख्य द्वार से निकल कर मोदी गेट नंबर तीन से रामनगरी के लिए रवाना होंगे। राम नगरी में उनका १५ किलोमीटर लंबा रोड शो आयोजित होना है। प्रधानमंत्री नरेंद्र मोदी के आगमन से पहले उनके स्वागत के लिए जोर शोर से तैयारियां की जा रही हैं। इस कड़ी में इंजीनियरों की ड्यूटी लगाई गई है जो आवागमन मार्ग को बेहतर बना रहे हैं। बैरिकेडिंग के लिए जूनियर इंजीनियरों को लगाया गया है। बता दें कि प्रधानमंत्री नरेंद्र

मोदी अयोध्या एयरपोर्ट से एनएच २७ से होकर धर्म पथ से लता मंगेशकर चौक से अयोध्या धाम रेलवे स्टेशन पहुंचेंगे। माना जा रहा है कि प्रधानमंत्री नरेंद्र मोदी अयोध्या आगमन पर रामलला के दर्शन भी



कर सकते हैं। एयरपोर्ट के पास ही उन्हें जनसभा को भी संबोधित करना है। इस सभा के आयोजन के लिए मंच, पंडाल निर्माण के लिए भी इंजीनियर जुटे हुए हैं। प्रधानमंत्री के इस दौरे के संबंध में पुलिस भी पूरी तरह से मुस्तैद है। अयोध्या पुलिस ने सुरक्षा व्यवस्था को चाकचौबंद करने के सभी इंतजाम कर लिए हैं। इसके तहत स्थानीय निवासियों का सत्यापन हो रहा है।

यहां तक कि इस दौरान अयोध्या में किसी व्यक्ति का रिश्तेदार भी आता है तो पुलिस को इसकी सूचना देनी होगी। जानकारी के मुताबिक प्रधानमंत्री नरेंद्र मोदी के दौरे को देखते हुए सख्ती बरती जा रही है। इस कड़ी में अयोध्या में प्रधानमंत्री

१५ किलोमीटर लंबा रोड शो और जनसभा का आयोजन

के दौरे से एक दिन पहले ही बाहर के लोगों को अयोध्या में एंट्री नहीं मिलेगी और उनकी एंट्री पर प्रतिबंध लगाया जाएगा। अयोध्या से भी लोग बाहर नहीं जा सकेंगे। अगर जरूरी काम पड़ने पर बाहर जाना पड़ा तो इसके लिए उन्हें पहचान पत्र दिखाना होगा। जनसभा आने वाले लोगों को ही जनसभा तक आने की अनुमति होगी। जनसभा स्थल के मार्ग पर भी भारी सुरक्षा व्यवस्था होगी।

योगी सरकार का नया फरमान, सभी डीएम को पत्र जारी

लखनऊ। यूपी में अब होने विकास कार्यों के शिलापट्ट पर अधिकारियों का नाम नहीं होगा। योगी सरकार ने ये बड़ा निर्णय लेते हुए सभी जिलों के जिलाधिकारियों को पत्र भेजकर निर्देश जारी कर दिया है। अभी तक अधिकांश विकास कार्यों के शिलापट्ट पर क्षेत्रीय प्रतिनिधि व मंत्रियों के नाम के साथ—साथ संबंधित अधिकारी का भी नाम लिखा जाता था। लेकिन अब ये चलन सरकार ने समाप्त कर दिया है। सूत्रों से मिली जानकारी के मुताबिक अब इस पर केवल मुख्यमंत्री और मंत्री के साथ क्षेत्रीय विधायक का नाम अनिवार्य रूप से लिखा जाएगा। इतना ही नहीं मेयर और चेयरमैन के नाम की फांट साइज भी समान रखी जाएगी। प्रमुख सचिव नगर विकास अमृत अभिजात ने इस संबंध में बुधवार को शासनादेश जारी किया है। शासनादेश के मुताबिक नगर विकास विभाग की ओर से अब जो भी बजट विकास के लिए जारी होगा। उसमें शिलापट्ट लगाने में शासन के आदेशों का कड़ाई से

पालन किया जाएगा। इसमें मुख्यमंत्री, मंत्री नगर विकास के साथ ही क्षेत्रीय विधायक का नाम तो रहेगा। वहीं मेयर और नगर पालिका परिषद व नगर पंचायत है तो अध्यक्षों का नाम क्रम से लिखा जायेगा। सबका फांट साइज एक



समान रहेगा। बताया जा रहा है कि शिलापट्ट पर नाम लिखने की मनमानी को लेकर अधिकारियों की शिकायत लगातार शासन को मिल रही थी। जिसके बाद सरकार ने ये कदम उठाया है। कई बार नाम लिखने को लेकर अधिकारियों और क्षेत्रीय प्रतिनिधियों के बीच तनातनी भी हो जाती थी। अब ऐसी स्थिति न होने पाये इसके लिए सरकार की ओर से स्पष्ट कर दिया गया कि अधिकारियों का नाम नहीं लिखा जायेगा।

आरबीआई के गवर्नर और वित्त मंत्री निर्मला सीतारमण इस्तीफा दो वरना शहर में होंगे ११ बम विस्फोट

नई दिल्ली। भारतीय रिजर्व बैंक (आरबीआई), एचडीएफसी बैंक और आईसीआईसीआई बैंक को बम की धमकी वाले ईमेल भेजने के आरोप में मुंबई क्राइम ब्रांच ने एक व्यक्ति को गिरफ्तार किया था। मुंबई पुलिस के मुताबिक, शख्स को गुजरात के वडोदरा से पकड़ा गया। पुलिस धमकी भरे ईमेल भेजने के पीछे के मकसद का पता लगाने के लिए आरोपियों से पूछताछ कर रही है। इसके अतिरिक्त, सूत्रों से पता चला कि इस घटना के संबंध में पुलिस ने दो और व्यक्तियों को हिरासत में लिया है। एक दिन पहले, आरबीआई को एक धमकी भरा ईमेल मिलने के बाद दहशत फैल गई थी, जिसमें कहा गया था कि बैंकों के परिसर में कई बम रखे गए हैं। ईमेल धमकी में भारत की वित्तीय राजधानी में एचडीएफसी बैंक और आईसीआईसीआई बैंक परिसर में बम रखे जाने की भी जानकारी दी गई थी। धमकी भरे ईमेल भेजने वाले ने आरबीआई गवर्नर शक्तिकांत दास और केंद्रीय वित्त मंत्री निर्मला सीतारमण के

इस्तीफे की भी मांग की थी। आरबीआई बम धमकी मामला: ईमेल सामग्री रिपोर्ट के अनुसार, आरोपी के ईमेल में कहा गया है, 'हमने मुंबई के विभिन्न स्थानों पर ११ अलग-अलग बम लगाए हैं। आरबीआई ने निजी क्षेत्र के बैंकों के साथ मिलकर भारत में सबसे बड़े घोटाले को अंजाम दिया है। यह घोटाला इसमें आरबीआई गवर्नर शक्तिकांत दास, वित्त मंत्री निर्मला सीतारमण, कुछ शीर्ष वित्त अधिकारी और भारत के कुछ प्रसिद्ध मंत्री शामिल हैं। हमारे पास इसके लिए पर्याप्त सबूत हैं।' ईमेल में कहा 'हम मांग करते हैं कि आरबीआई गवर्नर और वित्त मंत्री दोनों तुरंत अपने पदों से इस्तीफा दें और घोटाले का पूरा खुलासा करते हुए एक प्रेस बयान जारी करें। हम यह भी मांग करते हैं कि सरकार दोनों को और घोटाले में शामिल सभी लोगों को सजा दे। ईमेल में कहा गया है, "यदि दोपहर १:३० बजे (१६ दिसंबर) से पहले हमारी मांगें पूरी नहीं की गईं, तो सभी ११ बम एक-एक करके विस्फोट करेंगे।"

सम्पादकीय

सीट-बंटवारे पर कोई बातचीत नहीं

साल २०२४ के आम चुनाव से पहले विपक्षी दलों के गठबंधन 'इंडिया' की ओर से प्रधानमंत्री पद के उम्मीदवार को लेकर उपजे संशय के बीच राष्ट्रवादी कांग्रेस पार्टी (राकांपा) के अध्यक्ष शरद पवार ने बुधवार को कहा कि १६७७ का लोकसभा चुनाव विपक्ष ने मोरारजी देसाई को प्रधानमंत्री पद का उम्मीदवार घोषित किए बिना लड़ा था। यहां प्रेस वार्ता को संबोधित करते हुए पवार ने यह भी भरोसा जताया कि अगले आम चुनाव के लिए 'इंडियन नेशनल डेवलपमेंटल इन्क्लूसिव अलायंस' (इंडिया) एक व्यवहार्य विकल्प के रूप में उभरेगा। उन्होंने कहा, "१६७७ का लोकसभा चुनाव विपक्ष ने बिना प्रधानमंत्री पद का चेहरा पेश किए लड़ा था। चुनाव में विपक्ष की जीत के बाद मोरारजी देसाई को इस पद के लिए चुना गया।" पवार ने कहा, "राज्यों में हाल के विधानसभा चुनावों में खराब नतीजों के बावजूद हमें विश्वास है कि लोग 'इंडिया' गठबंधन को एक व्यवहार्य विकल्प के रूप में स्वीकार करेंगे। हम सभी एहतियात बरत रहे हैं। अभी तक सीट-बंटवारे पर कोई बातचीत नहीं हुई है, लेकिन सर्वसम्मति बनाने और मतभेदों को सुलझाने के लिए बातचीत शुरू हो गई है।" मोरारजी देसाई पहले गैर-कांग्रेसी प्रधानमंत्री थे। वह १६७७ से १६७६ के बीच प्रधानमंत्री रहे और जनता पार्टी की सरकार का नेतृत्व किया था। नागपुर में बृहस्पतिवार को कांग्रेस के स्थापना दिवस पर आयोजित होने वाली रैली को लेकर पवार ने उम्मीद जताई कि कार्यक्रम के दौरान जो कुछ भी बोला जाएगा, उसका उद्देश्य विपक्षी गठबंधन के लिए अनुकूल आधार तैयार करना होगा। क्या मायावती के नेतृत्व वाली बहुजन समाज पार्टी को विपक्षी गुट में शामिल किया जाएगा? इस सवाल पर उन्होंने कहा कि समाजवादी पार्टी (सपा) पहले से ही गठबंधन का हिस्सा है और ऐसा कोई निर्णय नहीं लिया जाएगा जिससे अखिलेश यादव के नेतृत्व वाली पार्टी को नुकसान हो। जब उनसे प्रकाश आंबेडकर के नेतृत्व वाली वंचित बहुजन अघाड़ी (वीबीए) के बारे में पूछा गया, तो पवार ने कहा कि 'इंडिया' गठबंधन की पिछली बैठक के दौरान, उन्होंने कांग्रेस प्रमुख मल्लिकार्जुन खरगे से आंबेडकर से बात करने और उनकी पार्टी से गठबंधन करने की कोशिश करने के लिए कहा था। राकांपा प्रमुख ने कहा, इसके बाद क्या हुआ, यह मुझे नहीं पता।" पवार ने केंद्र सरकार पर राजनीतिक विरोधियों को निशाना बनाने के लिए प्रवर्तन निदेशालय (ईडी) और केंद्रीय अन्वेषण ब्यूरो (सीबीआई) का इस्तेमाल करने का आरोप लगाया। उन्होंने कहा, हमें यकीन है कि लोकसभा चुनाव के बाद सरकार बदलेगी और फिर हम देखेंगे कि इस दुरुपयोग को कैसे रोका जा सकता है। पूर्व केंद्रीय मंत्री ने कहा कि संसद से निलंबित सांसद सवाल पूछ रहे थे कि जब लोकसभा की कार्यवाही चल रही थी तो 'घुसपैठिए' अंदर कैसे आ गए? पवार ने कहा, "उनकी मांगें क्या थीं, उन्हें कौन लेकर आया और अगर उनकी मांगें जायज हैं तो उन पर गौर किया जाना चाहिए।"

दांत के रोगियों की अब आसान होगी सर्जरी

लखनऊ। किंग जार्ज मेडिकल यूनिवर्सिटी के दंत संकाय में रोगियों को सर्जरी के लिए इंतजार नहीं करना पड़ेगा। नए दंत संकाय भवन में माड्यूलर अ परेशन थिएटर को अपग्रेड किया जाएगा। साथ ही कानपुर का राजकीय मेडिकल कॉलेज को आधुनिक उपकरणों को लैस किया जाएगा। हृदय रोग संस्थान में डीएनबी इन वैस्कुलर सर्जरी की उपाधि दी जायेगी। यह प्रदेश का पहला संस्थान होगा, जो वैस्कुलर सर्जरी की उपाधि देगा। दांतों की गंभीर बीमारी से पीड़ित प्रदेश भर से मरीज किंग जार्ज मेडिकल यूनिवर्सिटी में आ रहे हैं। काफी रोगियों को सर्जरी की जरूरत पड़ती है। डिप्टी सीएम ब्रजेश पाठक ने बताया कि नवीन दंत संकाय भवन के भूतल पर निर्मित माड्यूलर ऑपरेशन थियेटर को अपग्रेड कर मरीजों का इलाज किया जाएगा। इस प्रोजेक्ट के लिए २२१.६७ लाख रुपए की स्वीकृति दी गयी है। इस काम को पूरा कराने की जिम्मेदारी यूपी प्रोजेक्ट कॉरपोरेशन लिमिटेड

को दी गई है। जल्द ही काम पूरा कराने के निर्देश दिए गए हैं। कानपुर के राजकीय मेडिकल कॉलेज में विभिन्न चिकित्सकीय उपकरणों के क्रय व स्थापन के लिए पांच करोड़ रुपए अवमुक्त किए गए हैं। डिप्टी सीएम ने बताया कि आधुनिक उपकरणों के स्थापित होने से पीजी छात्रों के अध्ययन एवं जनसामान्य को चिकित्सकीय सुविधायें मिलने में सहायता मिलेगी। वहीं, कानपुर के गणेश शंकर विद्यार्थी स्मारक मेडिकल कॉलेज के अधीन संचालित हृदय रोग संस्थान में वैस्कुलर सर्जरी की पढ़ाई होगी। इस पाठ्यक्रम में उत्तीर्ण छात्रों को डी०एन०बी० की उपाधि प्रदान की जाएगी। यह संस्थान वैस्कुलर सर्जरी की उपाधि देने वाला एकमात्र संस्थान है। हृदय रोगियों की चिकित्सा में अग्रणी संस्थान है। ऑपरेशन थियेटर को आधुनिक चिकित्सकीय उपकरणों से लैस किया जायेगा। हाईब्रिड ओटी फॉर हाईब्रिड ऑपरेशन विद इन्टरवेंशन के रूप में उच्चिकृत करने के लिए २०७७.५० लाख की वित्तीय स्वीकृति दी गयी

राम मंदिर प्राण प्रतिष्ठा समारोह से पहले अयोध्या की प्रमुख सड़क 'सूर्य स्तंभों' से सजाई जा रही

लखनऊ। अयोध्या में अगले महीने होने वाले राम मंदिर के प्राण प्रतिष्ठा समारोह से पहले शहर की एक प्रमुख सड़क को सूरज की थीम वाले 'सूर्य स्तंभों' से सजाया जा रहा है। तीस फुट ऊंचे प्रत्येक स्तंभ में एक सजावटी गोला है, जो रात में लाइट जलने पर सूर्य जैसा दिखता है। उत्तर प्रदेश लोक निर्माण विभाग (पीडब्ल्यूडी) के अयोध्या संभाग के एक वरिष्ठ अधिकारी ने बताया कि ऐसे ४० स्तंभ 'धर्म पथ' मार्ग पर लगाए जाएंगे, जो नया घाट के पास लता मंगेशकर चौक को अयोध्या बाईपास से जोड़ता है। पीडब्ल्यूडी के सहायक अभियंता ए.पी. सिंह ने यहां 'पीटीआई-भाषा' को बताया, "नवनिर्मित राम मंदिर में भगवान राम की मूर्ति की प्राण प्रतिष्ठा से पहले इन 'सूर्य स्तंभों' को स्थापित किया जा रहा है। इनमें से लता मंगेशकर चौक के पास सड़क के

दोनों ओर १०-१० स्तंभ लगाए जाएंगे। "जब 'पीटीआई-भाषा' ने सोमवार रात को सड़क का दौरा किया, तब १० स्तंभ लगाए जा चुके थे, और सड़क के दूसरी तरफ १० स्तंभों पर सजावट की



जा रही थी। सिंह ने कहा, "अन्य २० स्तंभ सतरंगी पुल से आगे साकेत पेट्रोल पंप के पास उसी सड़क पर लगाए जाने हैं। उस तरफ भी काम चल रहा है और २६ दिसंबर तक काम पूरा करने का लक्ष्य है।" अधिकारी ने कहा कि प्रत्येक स्तंभ पर एक विशेष फाइबर से बना सजावटी आवरण है, जिसमें 'जय श्री राम' का नारा, भगवान हनुमान की गदा और

अन्य सजावटी चीजें प्रदर्शित की गई हैं। उन्होंने कहा, "अयोध्या भगवान राम और भगवान हनुमान की नगरी है।" पीडब्ल्यूडी अधिकारी ने कहा कि इस परियोजना की कल्पना अक्टूबर में की गई थी और इस महीने की शुरुआत में स्तंभों की स्थापना शुरू हुई थी। पहले अधिकारियों ने बताया था कि प्रधानमंत्री नरेन्द्र मोदी ३० दिसंबर को अयोध्या पहुंचेंगे। अपनी यात्रा के दौरान, मोदी पुनर्विकसित अयोध्या रेलवे स्टेशन और एक नए हवाई अड्डे का उद्घाटन करेंगे और एक रैली को संबोधित करेंगे। मोदी हवाई अड्डे से शहर तक एक रोड शो भी करेंगे। सिंह ने कहा, "हवाई अड्डे का उद्घाटन करने के बाद जब प्रधानमंत्री सड़क मार्ग से अयोध्या पहुंचेंगे तो वह इस सड़क से प्रवेश करेंगे और ये 'सूर्य स्तंभ' मंदिर शहर में उनका स्वागत करेंगे।"

यूपी में बढ़ते कोहरे के बीच अब सुरक्षित होगा बसों का संचालन : मंत्री दयाशंकर

लखनऊ। यूपी में ठंड और कोहरे के बढ़ते कोहरे के बीच हाइवे पर हादसों की संख्या न बढ़ने पाये इसको ध्यान में रखते हुए यूपी परिवहन मंत्री दयाशंकर सिंह ने बुधवार को अहम फरमान जारी किया है। मंत्री ने कहा कहीं पर भी कोहरे के कारण शयता कम होने की स्थिति में बस का संचालन रोककर, निकटवर्ती बस स्टेशन व यात्री प्लाजा (जिस दिशा में बस चल रही हो, उसके विपरीत दिशा

निर्देश दिया कि प्रत्येक बस स्टेशन पर उपस्थित उपाधिकारियों द्वारा मार्ग के बस स्टेशनों से सूचना लेकर अपने व अन्य क्षेत्रों की बसों को बस स्टेशन से मार्ग पर जाने हेतु अनुमति न दी जाये तथा



चालक को यह अवगत कराया जाये कि कोहरे के कारण मार्ग बाधित है। कोहरे, बारिश, आंधी तेज हवाओं के दौरान बस को धीमी व सुरक्षित गति में संचालित

वाहन से पर्याप्त दूरी बनाये रखें व सुरक्षित रहें। हाईवे एवं एक्सप्रेस-वे पर बने अनार्थित कट का प्रयोग कदापि न किया जाये। दूसरी ओर यूपी में बुधवार को भी घना कोहरा छाया रहा। मौसम विभाग ने प्रदेश में ३० दिसंबर तक घने कोहरे का अलर्ट जारी किया है। जनवरी के पहले सप्ताह यानी ७ जनवरी से पहले यूपी में हल्की बारिश के भी आसार जताए हैं। मौसम विभाग के मुताबिक, बीते २४ घंटों के दौरान रात के तापमान में प्रदेश में कोई बड़ा बदलाव नहीं हुआ है। यूपी में सबसे ठंडा बिजनौर जिले का नजीबाबाद रहा है। यहां तापमान ६°C दर्ज किया गया। वहीं, यूपी में सबसे गर्म जिला बहराइच रहा

परिवहन निगम के अधिकारियों को निर्देश दिये हैं कि दैनिक काउन्सिलिंग के माध्यम से बस स्टेशन पर क्यू को बस के प्रस्थान से पूर्व अधिकारियों एवं उपाधिकारियों द्वारा यह अनिवार्य रूप से यह निर्देशित किया जाय कि कोहरे के कारण दृश्यहीनता की दशा में बसों को सुरक्षित स्थान पर खड़ा करते हुए सुरक्षित रोका जाये और इस दौरान यात्रियों से मैत्री पूर्ण संवाद किया जाये।
दयाशंकर सिंह यूपी परिवहन मंत्री

किया जाये तथा सड़क के किनारे विशालकाय पेड़ के नीचे वाहन को रोका न जाये। कोहरे में बस को निर्धारित गति सीमा से अधिक गति पर कदापि संचालित न किया जाये। बस के आगे चलने वाले

है। यहां का अधिकतम तापमान २६.७°C दर्ज किया गया। लखनऊ, आगरा, प्रयागराज, कानपुर समेत कई शहरों में विजिबिलिटी १५-२० मीटर तक सिमट गई।

योगी सरकार का बड़ा निर्णय, अब चमक जायेंगे सभी मार्ग

लखनऊ। बेहतर सड़क किसी भी गांव के लिए लाइफलाइन होती है। इसी को ध्यान में रखते हुए योगी सरकार ने सभी जनपदों में गांव की सड़कों को सवारने का लक्ष्य रखा है। इसी क्रम में



प्रधानमंत्री ग्राम सड़क योजनांतर्गत रु ५७२ करोड़ से अधिक की धनराशि की स्वीति आज बुधवार को दी गई है। ये जानकारी उप मुख्यमंत्री केशव प्रसाद मौर्या ने दी है। उन्होंने कहा कि पीएम जी एसवाई-111 (बैच १, २०२१-२२) के क्रम में प्रोग्राम फंड में वित्तीय वर्ष २०२३-२४ के अन्तर्गत द्वितीय किश्त की द्वितीय ट्रेच के रूप में अवमुक्त केन्द्रांश रुपये ५७२.८० करोड़ (रुपये पांच अरब बहत्तर

करोड़ अस्सी लाख मात्र) की धनराशि की स्वीति प्रदान की गयी है। इस सम्बन्ध में आवश्यक शासनादेश उत्तर प्रदेश शासन, ग्राम्य विकास विभाग द्वारा जारी कर दिया गया है। जारी शासनादेश में निर्देश दिए गए हैं स्वीकृत की गयी धनराशि के नियम संगत व्यय व पूर्व में स्वीकृत धनराशियों के निर्धारित प्रारूप पर उपयोगिता प्रमाण पत्र प्राप्त किये जाने का दायित्व मुख्य कार्यपालक अधिकारी, ग्रामीण सड़क विकास अभिकरण, लखनऊ का होगा। यह भी निर्देश दिए गए हैं कि स्वीति की गयी धनराशि के नियम संगत आहरण, व्यय, स्वीकृत की गयी धनराशि के विरुद्ध निर्धारित लक्ष्यों के प्राप्त होने तथा निर्धारित प्रारूप पर उपयोगिता प्रमाण पत्र प्राप्त किये जाने का दायित्व मुख्य कार्यपालक अधिकारी, ग्रामीण सड़क विकास अभिकरण, लखनऊ का होगा।

ओबरा-सी पावर प्लांट की पहली यूनिट से उत्पादन शुरू

लखनऊ। उत्तर प्रदेश ने विद्युत उत्पादन के क्षेत्र में एक और ऐतिहासिक उपलब्धि हासिल कर ली है। यहाँ ओबरा-सी पावर प्लांट की पहली यूनिट ने पूर्ण क्षमता से विद्युत का उत्पादन शुरू कर दिया

को पूरा कर लेगा। जल्द ही तापीय और सोलर ऊर्जा के माध्यम से प्रदेश के लोगों को भरपूर और निर्बाध बिजली मिलेगी। उन्होंने बताया कि ओबरा सी २२६६० मेगावाट क्षमता का पावर



है। इस प्लांट के पूर्ण रूप से चालू होने से उत्तर प्रदेश की कुल विद्युत उत्पादन क्षमता में १० फीसदी की और वृद्धि होगी। जल्द ही उत्तर प्रदेश विद्युत उत्पादन के क्षेत्र में आत्मनिर्भर बनेगा। ऊर्जा मंत्री एके शर्मा ने पावर प्लांट के पूरी क्षमता से चालू होने पर प्रदेशवासियों को हार्दिक शुभकामनाएं दी। इस सफलता के लिए प्रधानमंत्री मोदी और मुख्यमंत्री योगी आदित्यनाथ का आभार व्यक्त किया है। उन्होंने कहा कि माननीय प्रधानमंत्री जी के विजन को योगी सरकार प्रदेश को ऊर्जा के क्षेत्र में आत्मनिर्भर बनाकर साकार करेंगी। मुख्यमंत्री योगी के नेतृत्व में और उनके आशीर्वाद से जल्द ही प्रदेश अपने दोगुना विद्युत उत्पादन के लक्ष्य

प्लांट सुपर क्रिटिकल टेक्नोलॉजी आधारित प्रोजेक्ट है और यह प्लांट १३,००५ करोड़ रुपये की लागत से बनकर तैयार हुआ है। सुपर क्रिटिकल टेक्नोलॉजी आधारित यह पावर प्लांट पर्यावरण के मानक के अनुरूप होगा तथा जीरो लिक्विड डिस्चार्ज से युक्त होगा। उत्तर प्रदेश पावर कारपोरेशन ने इस प्लांट से उत्पादित विद्युत का १०० प्रतिशत विद्युत क्रय हेतु अनुबंध किया हुआ है। उन्होंने बताया कि ओबरा-सी ६६० मेगावाट की प्रथम यूनिट से विद्युत का कामर्शियल उत्पादन भी शीघ्र ही शुरू हो जाएगा। प वर प्लांट का उदघाटन के बाद लोगों के उपभोग के लिए विद्युत् आपूर्ति शुरू हो जाएगी।

बीजेपी ने लखनऊ में बैठक कर बनाई रणनीति, सभी मोर्चे के पदाधिकारी हुए शामिल

लखनऊ। २०२४ के लोकसभा चुनाव को लेकर भारतीय जनता पार्टी ने अपनी तैयारियां तेज कर दी हैं। अब की बार ४०० के पार नारे के साथ आगामी २०२४ की तैयारियों को लेकर बुधवार यानी आज लखनऊ स्थित बीजेपी प्रदेश कार्यालय पर अहम बैठक हुई। यह बैठक बीजेपी प्रदेश अध्यक्ष भूपेंद्र सिंह चौधरी, राष्ट्रीय महामंत्री दुष्यंत गौतम, संगठन महामंत्री धर्मपाल सिंह की अध्यक्षता में की गई। बैठक में पार्टी के सभी जिलाध्यक्ष समेत सभी क्षेत्रीय अध्यक्ष भी शामिल हुए। इसके अलावा बैठक में सभी प्रदेश पदाधिकारी, सभी जिला प्रभारी, सभी मोर्चों के पदाधिकारी भी शामिल हैं। बता दें कि लोकसभा चुनाव की तैयारी को लेकर बीजेपी की बैठकों का दौर जारी है। इसी क्रम में प्रदेश कार्यालय में बीजेपी ने आज दो चरणों में बैठक की। पहले चरण की बैठक में प्रदेश महामंत्रियों के साथ आगामी चुनाव की तैयारियों

को लेकर चर्चा की गयी है। वहीं दूसरे चरण में जिला अध्यक्षों और जिला प्रभारियों के साथ पार्टी के प्रदेश पदाधिकारी से लोकसभा चुनाव की तैयारियों को लेकर चर्चा हुई और जमीन स्तर से पार्टी को और मजबूत बनाने की रणनीति



बनाई गई। बीजेपी प्रदेश अध्यक्ष भूपेंद्र चौधरी ने मीडिया से बातचीत कर बताया कि हाल ही में २२-२३ दिसंबर को राष्ट्रीय पदाधिकारियों की दिल्ली में बैठक के निर्णय के अनुसार सभी जिला अध्यक्षों के साथ बैठक की गई। ३१ दिसंबर से पहले प्रदेश के सभी जिलों के पदाधिकारियों के साथ बैठक की जाएगी। उन्होंने कहा कि लोकसभा चुनाव की तैयारी को लेकर बीजेपी

के केंद्रीय नेतृत्व के निर्णय के अनुसार संगठनात्मक तौर पर जमीनी स्तर से तैयारी करेंगे। इसके अलावा केंद्रीय नेतृत्व की अपेक्षा जो कार्य हैं, उन कार्यों के आधार पर प्रधानमंत्री नरेंद्र मोदी के नेतृत्व में हम अपना पूरा रिपोर्ट कार्ड लेकर प्रदेश की जनता के सामने जायेंगे। भूपेंद्र चौधरी ने आगे कहा कि हमें विश्वास है कि प्रधानमंत्री नरेंद्र मोदी के नेतृत्व में उत्तर प्रदेश की महान जनता का आशीर्वाद बीजेपी को मिलेगा। बता दें कि मंगलवार को भी बीजेपी प्रदेश कार्यालय में प्रदेश अध्यक्ष भूपेंद्र चौधरी और संगठन महामंत्री धर्मपाल सिंह ने प्रकोष्ठा के प्रदेश एवं क्षेत्र के संयोजकों, सह संयोजकों की संगठनात्मक बैठक ली। वहीं बैठक में प्रदेश उपाध्यक्ष विजय बहादुर पाठक, प्रदेश महामंत्री सजय राय, सभी विभाग एवं प्रकोष्ठ के प्रभारी ओम प्रकाश श्रीवास्तव, प्रदेश मंत्री शंकर गिरी समेत कई पदाधिकारी मौजूद रहे।

परीक्षा में सेंध लगाने वाले तीन आरोपी अरेस्ट

लखनऊ। स्पेशल टास्क फोर्स को यूपी में बड़ी सफलता हाथ लगी है। एसटीएफ ने अलीगढ़ में स्क्रीन शेरिंग के माध्यम से राष्ट्रीय पात्रता परीक्षा (छम्ज) की परीक्षा में सेंध लगाने वाले गिरोह के ३ सक्रिय सदस्यों को गिरफ्तार किया है। टीम ने समय सिंह, कृष्ण कुमार ढागर, और आकाश नाम के तीन आरोपियों को गिरफ्तार किया है। इनके पास से कंप्यूटर, मोबाइल, परीक्षा में सेंधमारी से जुड़े कई दस्तावेज समेत एक स्कार्पियो गाड़ी भी बरामद की है। बता दें कि यूपी एसटीएफ को काफी दिनों से पश्चिमी उत्तर

प्रदेश के जनपदों में विभिन्न परीक्षाओं में सेंध लगाने वाले गिरोह के सक्रिय होकर परीक्षाओं



में सेंध लगाने की घटनाओं को अंजाम दिये जाने की सूचनायें प्राप्त हो रही थी। मुखबिर के माध्यम से ज्ञात हुआ कि सन्तसार पब्लिक स्कूल, भौकरी खास जीटी रोड, थाना गभाना, जनपद अलीगढ़ में प्रीती नामक परीक्षार्थी

की स्क्रीन शेरिंग के माध्यम से राष्ट्रीय पात्रता परीक्षा (NET) की परीक्षा में नकल कराई जा रही है। जानकारी प्राप्त की गई तो पता चला कि उक्त परीक्षार्थी स्वयं के नाम से आवंटित सिस्टम के बजाय अन्य स्थान पर बैठी थी। प्रीति ने बताया कि सर मुझे जीतू उर्फ जितेन्द्र सिनसिनवार उर्फ ललित सिनसिनवार, कृष्णा कुमार व समय सिंह जो इस लेब में ड्यूटी पर उपस्थित है, ने इस सिस्टम पर बैठाया है। अन्य जानकारी प्राप्त करने के उपरान्त तीनों व्यक्तियों को गिरफ्तार कर लिया गया।

६६००० शिक्षक भर्ती अभ्यर्थियों की भूख हड़ताल का आज दूसरा दिन

लखनऊ। ६६००० शिक्षक भर्ती में आरक्षण लागू करने में हुई विसंगति को दूर किए जाने के बाद भी नियुक्ति पाने से वंचित आरक्षित वर्ग के अभ्यर्थियों ने भूख हड़ताल शुरू कर दी है। इनकी भूख हड़ताल का आज (मंगलवार) दूसरा दिन है। भूख हड़ताल पर बैठे अभ्यर्थियों की मेडिकल टीम ने धरना स्थल इको गार्डन पहुंचकर जांच की है, सबका स्वस्थ नर्मल है। एक अभ्यर्थी अमरेंद्र पटेल के द्वारा मेडिकल टीम को सर में दर्द की बात बताई गई है, मेडिकल टीम ने दवाई दी और कुछ खा करके दवाई खाने की बात कही। इस पर उन्होंने दवा मेडिकल टीम को वापस कर दी। अमरेंद्र पटेल ने जानकारी देते हुए कहा आज हमारे भूख हड़ताल का दूसरा दिन है और नियुक्ति की मांग को लेकर धरना प्रदर्शन का यह ५५६वां दिन है लेकिन शासन

प्रशासन की निरंकुशता के चलते कोई हमारा सुध लेने वाला नहीं है, जिससे की यह मामला निस्तारित हो सके। दोपहर करीब

दावा खाने से मना कर दिया। दवा भी मेडिकल टीम को वापस कर दिया। शासन प्रशासन किसी साजिश के तहत हमारा भूख



२ : ०० बजे एक मेडिकल की टीम ने हम लोगों के बीपी की जांच की। मेरे सर में दर्द हो रहा यह बात हमने मेडिकल टीम को बताया तो उनके द्वारा एक दवा दी गई और कहा की कुछ खाने के बाद ही दवा खाना इस पर हमने ने

हड़ताल समाप्त करवाना चाहता है, तो हम ऐसा होने नहीं देंगे तबतक की जब तक हमारे नियुक्ति पत्र की मांग पूरी नहीं होती। अमरेंद्र पटेल के साथ वीरेंद्र यादव, धर्मवीर प्रजापति, अन्नू पटेल, अर्चना शर्मा, भूख हड़ताल पर बैठे हैं।

सहकारी समितियों को ग्रामीण जीवन का मजबूत हिस्सा बनाने के लिए काम कर रही है सरकार : प्रधानमंत्री

नई दिल्ली। प्रधानमंत्री नरेन्द्र मोदी ने पिछले 90 सालों में केंद्र सरकार की कल्याणकारी योजनाओं से लाभार्थियों के जीवन में आए बदलाव को 'साहस, संतोष और सपनों' को पूरा करने की कहानी करार दिया और बुधवार को कहा कि उनकी सरकार प्रयास कर रही है कि सहकारी समितियां भारत में ग्रामीण जीवन का एक मजबूत पहलू बनकर उभरें। प्रधानमंत्री मोदी ने कहा कि इसके मद्देनजर दूध तथा चीनी उत्पादन जैसे क्षेत्रों में पहचान बनाने के बाद अब कृषि और मत्स्य पालन जैसे क्षेत्रों में तेजी लाई जा रही है। 'विकसित भारत संकल्प यात्रा' के लाभार्थियों के साथ बातचीत में मोदी ने यह भी कहा कि जब वह लोगों के साथ बातचीत करते हैं तो उनका आत्मविश्वास देखना उनके लिए संतुष्टि का एक बड़ा स्रोत रहा है। प्रधानमंत्री ने यह भी कहा कि पिछले कुछ वर्षों में देश में लगभग 90 करोड़ महिलाएं स्वयं सहायता समूहों से जुड़ी हैं। इससे पहले, प्रधानमंत्री ने इस यात्रा के कुछ लाभार्थियों से संवाद भी किया। उन्होंने कहा, "विकसित भारत संकल्प यात्रा के अद्भुत परिणाम सामने आ रहे हैं। आज देश के लाखों लाभार्थी सरकारी योजनाओं को आगे बढ़ाने का माध्यम बन रहे हैं। लोगों को नई ताकत मिल रही है और वे

अपना बेहतर भविष्य बनाने के लिए कड़ी मेहनत कर रहे हैं।" उन्होंने कहा कि ग्रामीण अर्थव्यवस्था को गति देने और गांवों में महिलाओं को स्वरोजगार देने के लिए भारत सरकार बहुत बड़ा अभियान चला रही है। उन्होंने कहा, "जिस प्रकार देश के गरीब, किसान, युवा और



महिलाएं आत्मविश्वास से अपनी बातें सामने रखते हैं, उन्हें सुनकर मैं खुद विश्वास से भर जाता हूँ... यह उनके साहस, संतुष्टि और सपनों से भरी कहानी है।" इस कार्यक्रम में देश भर से विकसित भारत संकल्प यात्रा के हजारों लाभार्थी शामिल हुए। कार्यक्रम में केंद्रीय मंत्री, सांसद, विधायक और स्थानीय स्तर के प्रतिनिधियों ने भी भाग लिया। प्रधानमंत्री ने कहा कि इस यात्रा को आरंभ हुए अभी 50 दिन भी नहीं हुए हैं लेकिन यह लाखों गांवों तक पहुंच चुकी है। उन्होंने कहा, "यह अपने आप में एक रिकॉर्ड है। विकसित भारत संकल्प यात्रा का

लक्ष्य हर उस व्यक्ति तक पहुंचना है जो किसी कारणवश भारत सरकार की योजनाओं से वंचित रह गया है।" उन्होंने कहा कि 'मोदी की गारंटी' वाली वाली गाड़ी जहां भी जा रही है लोगों की उम्मीदें पूरी कर रही है। उन्होंने कहा कि यात्रा शुरू होने के बाद उज्ज्वला

गैस कनेक्शन के लिए 8.30 लाख नए लोगों ने आवेदन किए हैं और एक करोड़ आयुष्मान कार्ड दिए जा चुके हैं। उन्होंने कहा कि पहली बार इसके जरिए देशव्यापी स्वास्थ्य जांच की जा रही है और लगभग सवा करोड़ लोग इसका लाभ ले चुके हैं। उन्होंने कहा कि 70 लाख लोगों की टीबी से जुड़ी जांच पूरी हो चुकी है जबकि 95 लाख लोगों की सिकल सेल एनीमिया के लिए जांच हुई है। प्रधानमंत्री ने घोषणा की कि इस अभियान को और विस्तारित करने के लिए अगले तीन वर्षों में दो करोड़ लखपति दीदी बनाने का लक्ष्य रखा गया

है। उन्होंने नमो ड्रोन दीदी योजना का भी जिक्र किया और कहा कि इससे ग्रामीण महिलाओं का आत्मविश्वास बढ़ेगा। प्रधानमंत्री ने छोटे किसानों को संगठित करने के अभियान के बारे में विस्तार से बताते हुए किसान उत्पादक संगठन (एफपीओ) और प्राथमिक कृषि ऋण समितियों (पैक्स) जैसे सहकारी उद्यमों के बारे में भी बात की। उन्होंने कहा, "हमारा प्रयास है कि आपसी सहयोग भारत के ग्रामीण जीवन का एक मजबूत पहलू बनकर उभरे। अब तक हमने दूध और गन्ना क्षेत्र में सहयोग के लाभ देखे हैं। अब इसका विस्तार खेती के अन्य क्षेत्रों और मत्स्य पालन जैसे क्षेत्रों में भी किया जा रहा है।" उन्होंने कहा, "हम आने वाले समय में 2 लाख गांवों में नए पैक्स बनाने का लक्ष्य लेकर आगे बढ़ रहे हैं।" उन्होंने डेयरी और भंडारण में सहकारी समाधान को बढ़ावा देने के प्रस्तावों की भी जानकारी दी। उन्होंने कहा कि खाद्य प्रसंस्करण क्षेत्र में दो लाख से अधिक सूक्ष्म

उद्योगों को मजबूत करने के भी प्रयास किए जा रहे हैं। प्रधानमंत्री ने 'एक जिला—एक उत्पाद योजना' का उल्लेख करते हुए वोकल फॉर लोकल को बढ़ावा देने की आवश्यकता पर बल दिया। उन्होंने कहा, "मोदी की गारंटी की गाड़ी लोगों को स्थानीय उत्पादों के बारे में जानकारी दे रही है और इन उत्पादों को सरकारी ई-बाजार (जीईएम) पोर्टल पर भी पंजीकृत किया जा सकता है।" उन्होंने मोदी की गारंटी की गाड़ी की निरंतर सफलता की उम्मीद करते हुए अपने संबोधन का समापन किया। प्रधानमंत्री ने 95 नवंबर, 2023 को विकसित भारत संकल्प यात्रा की शुरुआत की थी। वह इस यात्रा के लाभार्थियों के साथ नियमित संवाद कर रहे हैं। विकसित भारत संकल्प यात्रा पूरे देश में सरकार की प्रमुख योजनाओं की अंतिम छोर तक पहुंच सुनिश्चित करने के उद्देश्य से चलाई जा रही है, ताकि इन योजनाओं का लाभ समयबद्ध तरीके से सभी लक्षित लाभार्थियों तक पहुंचे।

उत्तर प्रदेश में कांग्रेस को 10 से ज्यादा सीटें देने के पक्ष में नहीं अखिलेश यादव, आरएलडी को मिल सकती है 5-7 सीटें

लखनऊ। लोकसभा चुनाव 2024 को लेकर राजनीतिक दल अपनी तैयारियों को शुरू कर चुके हैं। भाजपा के खिलाफ 26 से ज्यादा दलों ने इंडिया नाम का गठबंधन बनाया है। इसको लेकर उत्तर प्रदेश से बड़ी खबर आ रही है। समाजवादी पार्टी (एसपी) लोकसभा चुनाव 2024 के लिए उत्तर प्रदेश में कांग्रेस को 90 सीटें और राष्ट्रीय लोक दल (आरएलडी) को 5-7 सीटें देने की पेशकश कर सकती है। सूत्रों ने इस बात की जानकारी दी। यह तीनों दल इंडिया गठबंधन के हिस्सा हैं। पिछले कुछ वर्षों में अखिलेश यादव के नेतृत्व वाली सपा और मल्लिकार्जुन खड़गे के नेतृत्व वाली कांग्रेस के बीच प्यार और नफरत का रिश्ता रहा है। सबसे पुरानी पार्टी और सपा तब करीब आए जब बिहार के मुख्यमंत्री नीतीश कुमार ने आगामी लोकसभा चुनावों में नरेन्द्र मोदी-अमित शाह के नेतृत्व वाली भगवा पार्टी को एकजुट चुनौती देने के लिए भाजपा विरोधी गुट बनाना शुरू किया। लेकिन, आश्चर्यजनक रूप से उनके रिश्ते में खटास तब आ गई जब कांग्रेस नेता कमल नाथ और अखिलेश यादव के बीच मध्य प्रदेश चुनाव में सीट बंटवारे को लेकर तीखी नोकझोंक हुई, जो राज्य चुनाव में बिना किसी दोस्ती के साथ समाप्त हुई और यूपी के पूर्व प्रमुख को यह कहने के लिए भी प्रेरित किया कि कांग्रेस एक 'चालाक पार्टी' है। अगर हम उनके

पिछले चुनाव गठबंधन पर नजर डालें, तो हम पाते हैं कि इसका कोई परिणाम नहीं निकला और विधानसभा चुनाव 2019 में बुरी तरह विफल रहा। सपा-कांग्रेस गठबंधन ने 803 में से केवल 58 सीटें जीतीं। उस समय, मुलायम सिंह यादव ने इसके लिए कांग्रेस



के साथ गठबंधन को जिम्मेदार ठहराया था। इस बीच, हाल ही में संपन्न पांच राज्यों के चुनावों के बाद दोनों पार्टियां दोस्ती मोड़ में लौट आईं, उन्होंने एक-दूसरे के खिलाफ अपने सुर नरम कर दिए और अब वे एकजुट विपक्ष की बात कर रहे हैं। 95 दिसंबर को ए. N-D-I-A ब्लॉक पार्टियों की आखिरी बैठक में, कांग्रेस अध्यक्ष मल्लिकार्जुन खड़गे ने कहा कि ब्ल क राज्य स्तर पर सीट-बंटवारे की बातचीत पर ध्यान केंद्रित करेगा और देश भर में सार्वजनिक बैठकें आयोजित करेगा, इस बात पर जोर देते हुए कि प्रधान मंत्री पद के उम्मीदवार पर कोई भी निर्णय होगा चुनाव के बाद लिया गया। सूत्रों ने कहा कि इंडिया ब्लॉक पार्टियों ने जनवरी के दूसरे सप्ताह तक सीट बंटवारे को अंतिम रूप देने का फैसला किया है।

दूतावास के पास संदिग्ध विस्फोट के बाद इजराइल ने भारत में नागरिकों के लिए जारी की एडवाइजरी

नई दिल्ली। इजरायल की राष्ट्रीय सुरक्षा परिषद ने मंगलवार को नई दिल्ली में इजरायली दूतावास के पास कथित बम विस्फोट के बाद भारत में रहने वाले इजरायली नागरिकों के लिए एक सलाह जारी की है, जिसमें उन्हें भीड़-भाड़ वाली जगहों से बचने के लिए कहा गया है। गौरतलब है कि दिल्ली पुलिस को दूतावास के पास एक संदिग्ध विस्फोट की सूचना मिली थी, लेकिन वहां ऐसा कुछ नहीं मिला। हालांकि, पुलिस ने कहा कि विस्फोट के बाद सीसीटीवी फुटेज में दो संदिग्धों को देखा गया है और दोनों का पता लगाने के लिए जांच की जा रही है। इसके अलावा, राष्ट्रीय राजधानी में इजरायली राजदूत को संबोधित एक पत्र भी मिला। दिल्ली पुलिस ने फोरेंसिक साक्ष्य के लिए प्रासंगिक साक्ष्य भेजे हैं। भारत में इजराइल के उप राजदूत ओहद नकाश कयनार ने मंगलवार को कहा कि इजराइल दूतावास के कर्मचारी और राजनयिक सुरक्षित हैं और उनकी सुरक्षा टीम में मामले की आगे की जांच कर रही है। इजराइल नेशनल सिक्योरिटी काउंसिल ने

कहा, "26 दिसंबर को नई दिल्ली में इजरायली दूतावास के पास एक बम विस्फोट हुआ। संभव है कि यह एक हमला हो।" विस्फोट के बाद संभावित दहशत के परिणामस्वरूप, परिषद ने इजरायलियों को मल और बाजारों जैसे भीड़-भाड़ वाले स्थानों के साथ-साथ पश्चिमी/यहूदी और



इजरायली तत्वों द्वारा उपयोग किए जाने वाले स्थानों पर जाने से बचने की सलाह दी। इसने इजरायली प्रतीकों के बाहरीकरण से बचने के लिए रेस्तरां, होटल और बार सहित अधिक सार्वजनिक स्थानों को बनाए रखने का भी आह्वान किया। इसके अलावा, इसने लोगों से सोशल मीडिया नेटवर्क पर यात्रा विवरण पोस्ट करने और यात्रा से पहले और वास्तविक समय में तस्वीरें और यात्रा विवरण पोस्ट करने से बचने के लिए भी कहा। विस्फोट के बाद,

इजरायली उप राजदूत ने कहा, 'आज शाम, पांच बजने के कई मिनट बाद, दूतावास के नजदीक एक विस्फोट हुआ। हमारे सभी कर्मचारी सुरक्षित हैं, और हमारे सभी राजनयिक सुरक्षित हैं। हमारी सुरक्षा टीम पूर्ण सहयोग से काम कर रही है।' स्थानीय दिल्ली सुरक्षा के साथ और वे मामले की आगे की जांच करेंगे। एजेंसी एनआई के सूत्रों ने कहा 'सीसीटीवी फुटेज में दो लोग इलाके में घूमते नजर आ रहे हैं। 'विस्फोट' कॉल घटना में उनकी भूमिका अभी तक स्पष्ट नहीं है। हम उनकी पहचान का पता लगाने की कोशिश कर रहे हैं और कॉल के समय वे इलाके में क्या कर रहे थे। चीजे समाचार एजेंसी एनआई के सूत्रों ने कहा, 'उनसे पूछताछ के बाद ही स्पष्ट हो जाएगा।' मंगलवार को धमाके की आवाज सुनने के बाद दिल्ली पुलिस की अपराध इकाई अग्निशमन सेवाओं और बम निरोधक दस्ते के साथ घटनास्थल पर पहुंची। फोरेंसिक साइंस लेबोरेटरी (एफएसएल) टीम के विशेषज्ञ भी मौके पर पहुंचे। एफएसएल सूत्रों ने कहा था, "विस्फोट की आवाज वहां खड़े एक सुरक्षा गार्ड ने सुनी थी।"

इजराइल दूतावास विस्फोट : सीसीटीवी में दिखाई दिए दो संदिग्ध युवक, दिल्ली में सुरक्षा बढ़ाई गई

नई दिल्ली। दिल्ली के चाणक्यपुरी स्थित इजराइल के दूतावास के पास मंगलवार शाम को हुए विस्फोट मामले में सीसीटीवी कैमरे में दो संदिग्ध युवक दिखाई दिए हैं। सूत्रों ने बुधवार को यह जानकारी दी। सूत्रों ने बताया कि विस्फोट से कुछ देर पहले दो युवकों को घटनास्थल के करीब सड़क पर चलते हुए देखा जा सकता है। एक अधिकारी ने कहा कि इस घटना के बाद दिल्ली पुलिस ने सुरक्षा कड़ी करते हुए राष्ट्रीय राजधानी में गश्त बढ़ा दी है। सुरक्षा एजेंसियों ने अब्दुल कलाम रोड और पृथ्वीराज रोड पर कई सीसीटीवी कैमरे की फुटेज खंगाली हैं। घटनास्थल का दौरा करने वाले सुरक्षा अधिकारियों ने कहा कि चूंकि घटनास्थल पर विस्फोटक का कोई अवशेष नहीं मिला, इसलिए "रासायनिक विस्फोट" की संभावना से इनकार

नहीं किया जा सकता है। अधिकारियों ने बताया कि घटनास्थल से इजराइली राजदूत को "अभद्र" में संबोधित एक पत्र बरामद किया गया है। उन्होंने बताया कि इस घटना में कोई घायल नहीं हुआ है। अधिकारियों



ने कहा कि फिंगर प्रिंट की पहचान के लिए पत्र को फॉरेंसिक विज्ञान प्रयोगशाला भेजा गया है। एक पुलिस सूत्र ने कहा, "यह अंग्रेजी में लिखा गया एक पृष्ठ का पत्र है। इसके तार किसी 'सर अल्लाह रेजिस्टेंस' नामक संगठन से जुड़े होने की आशंका है। पत्र में यहूदी, फलस्तीन और गाजा जैसे शब्द लिखे गए हैं।" अधिकारियों ने बताया कि पुलिस नियंत्रण कक्ष

को शाम पांच बजकर ५३ मिनट पर दूतावास के पीछे जिंदल हाउस की ओर एक "तेज आवाज" सुने जाने के बारे में सूचना देने वाली कल आयी थी जिसके बाद अपराध शाखा, बम निरोधक दस्ते, श्वान दल और फॉरेंसिक विभाग के दलों को घटनास्थल पर भेजा गया। उन्होंने बताया कि करीब तीन घंटे तक इलाके में तलाश अभियान चलाया गया। राष्ट्रीय अन्वेषण अभिकरण (एनआईए) के एक दल ने भी घटनास्थल का मुआयना किया है। विस्फोट और पत्र बरामद होना दूतावास के समीप २०२१ में हुए विस्फोट की याद दिलाता है जिसमें कुछ कारें क्षतिग्रस्त हुई थीं। एनआईए ने उस मामले की जांच की थी। सुरक्षा अधिकारियों ने कहा कि इजराइल और हमास के बीच युद्ध शुरू होने के बाद से इजराइली दूतावास के आसपास सुरक्षा बढ़ा दी गयी है।

८ राज्यों में फैल चुका है कोरोना का नया वैरिएंट, ४० और नए मामले सामने आए

नई दिल्ली। भारत में २६ दिसंबर तक कोविड-१९ के जेएन.१ उप-संस्करण के ४० और मामले दर्ज किए गए, जिससे संस्करण के कुल मामलों की संख्या बढ़कर १०६ हो गई है। सूत्रों ने बताया कि गुजरात से ३६ मामले, कर्नाटक से ३४, गोवा से १४, महाराष्ट्र से ६, केरल से ६, राजस्थान से ४, तमिलनाडु से ४ और तेलंगाना से २ मामले सामने आए हैं। नीति आयोग के सदस्य (स्वास्थ्य) डी.वी.के.प.ल. ने पिछले हफ्ते कहा था कि अधिकारी नए संस्करण की बारीकी से जांच कर रहे हैं। हालांकि, उन्होंने कहा कि राज्यों को परीक्षण प्रक्रिया में तेजी लाने और निगरानी प्रणाली को मजबूत करने की आवश्यकता है। भारत में बीते २४ घंटे में कोविड-१९ के ५२६ नए मामले सामने आए तथा उपचाराधीन मरीजों की संख्या ४,०६३ दर्ज की गई। स्वास्थ्य मंत्रालय ने बुधवार को यह जानकारी दी। केंद्रीय स्वास्थ्य एवं परिवार कल्याण मंत्रालय की ओर

से बुधवार को सुबह आठ बजे तक अद्यतन आंकड़ों के अनुसार, बीते २४ घंटों में कोरोना वायरस के संक्रमण से तीन लोगों की मौत हुई है। मंत्रालय के आंकड़ों के मुताबिक, बीते २४ घंटे में कोविड-१९ से कर्नाटक में दो और गुजरात में एक मरीज की मौत हुई है। ठंड और कोरोना वायरस के नए उपस्वरूप के कारण हाल के दिनों में संक्रमण के मामलों में तेजी आई है। इससे पहले पांच दिसंबर तक दैनिक मामलों की संख्या घटकर दोहरे अंक तक पहुंच गई थी। वर्ष २०२० की शुरुआत से अब तक लगभग चार वर्षों में देश भर में कोरोना वायरस से लगभग साढ़े चार करोड़ से अधिक लोग संक्रमित हुए तथा इससे ५.३ लाख से अधिक मौतें हुईं। स्वास्थ्य मंत्रालय की वेबसाइट के अनुसार, इस बीमारी से उबरने वाले लोगों की संख्या बढ़कर ४.४ करोड़ हो गई है। स्वस्थ होने की राष्ट्रीय दर ६८.८१ प्रतिशत है, वहीं मृत्यु दर १.१६ प्रतिशत है।

राहुल गांधी के नेतृत्व में मणिपुर से मुंबई तक कांग्रेस की 'भारत न्याय यात्रा' १४ जनवरी से शुरू होगी

नई दिल्ली। कांग्रेस ने बुधवार को घोषणा की है कि पार्टी नेता राहुल गांधी की अगुवाई में १४ जनवरी से २० मार्च तक मणिपुर से मुंबई (पूरब से पश्चिम) तक 'भारत न्याय यात्रा' निकाली जाएगी। पार्टी ने कहा कि २०२४ के लोकसभा चुनावों से पहले आयोजित की जाने वाली यह यात्रा ६७ दिन में १४ राज्यों और ८५ जिलों से होकर गुजरेगी। 'भारत न्याय यात्रा' के दौरान लगभग ६,२०० किलोमीटर की दूरी तय की जायेगी। यात्रा ज्यादातर बस से होगी, लेकिन कहीं-कहीं पदयात्रा भी होगी। कांग्रेस के पूर्व अध्यक्ष गांधी ने सात सितंबर २०२२ से ३० जनवरी २०२३ तक कन्याकुमारी से कश्मीर तक 'भारत जोड़ो यात्रा' निकाली थी। गांधी की १३६ दिन की इस यात्रा में १२ राज्यों और दो केंद्रशासित प्रदेशों के ७५ जिलों और ७६ लोकसभा क्षेत्रों से गुजरते हुए ४,०८१ किलोमीटर की दूरी तय की गई थी। कांग्रेस महासचिव

जयराम रमेश ने संवाददाता सम्मेलन में कहा कि जहां गांधी ने 'भारत जोड़ो यात्रा' के दौरान "आर्थिक असमानताओं, ध्रुवीकरण और तानाशाही" के मुद्दों को उठाया था, वहीं 'भारत न्याय यात्रा' में देश के लोगों के लिए आर्थिक, सामाजिक और राजनीतिक न्याय पर ध्यान केंद्रित किया जाएगा। 'भारत न्याय यात्रा' मणिपुर, नगालैंड, असम, मेघालय, पश्चिम बंगाल, बिहार, झारखंड, ओडिशा, छत्तीसगढ़, उत्तर प्रदेश, मध्य प्रदेश, राजस्थान, गुजरात और महाराष्ट्र से होकर गुजरेगी। पार्टी अध्यक्ष मल्लिकार्जुन खरगे १४ जनवरी को इंपाल से यात्रा को झंडी दिखाकर रवाना करेंगे। इस यात्रा को आगामी लोकसभा चुनावों के मद्देनजर राजनीतिक रूप से महत्वपूर्ण माना जा रहा है। लोकसभा चुनाव अगले साल अप्रैल-मई में होने की संभावना है। रमेश ने कहा, "कांग्रेस 'भारत जोड़ो यात्रा' के बाद पार्टी नेता

राहुल गांधी के नेतृत्व में 'भारत न्याय यात्रा' निकालेगी।" उन्होंने कहा कि कांग्रेस पार्टी की स्थापना दिवस के मौके पर नागपुर में २८ दिसंबर को एक व्यापक रैली आयोजित करेगी। उन्होंने कहा कि



रैली का नाम होगा 'हैं तैयार हम' और इसके जरिये कांग्रेस २०२४ के लोकसभा चुनाव का बिगुल फूकेगी। पार्टी के महासचिव (संगठन) के.सी. वेणुगोपाल ने कहा कि इस यात्रा में देश की महिलाओं, युवाओं और वंचित समुदाय के लोगों से बातचीत की जाएगी। कांग्रेस कार्यसमिति की बैठक में सर्वसम्मति से प्रस्ताव पारित किया गया था

कि पार्टी नेता राहुल गांधी को पूरब से पश्चिम तक २१ दिसंबर से दूसरे चरण की यात्रा करनी चाहिए, जिसके बाद इस यात्रा की घोषणा की गई है। यात्रा मणिपुर से प्रारंभ करने के कारण के बारे में पूछे जाने पर वेणुगोपाल ने कहा कि यह देश का महत्वपूर्ण हिस्सा है, साथ ही पार्टी उस पूर्वोत्तर राज्य के लोगों के 'जख्मों पर मरहम' लगाने की प्रक्रिया शुरू करना चाहती है। मणिपुर में तीन मई को हिंसा शुरू होने के बाद से कुकी और मेइती समुदाय के लोगों के बीच जातीय संघर्ष में २०० से अधिक लोगों की जान जा चुकी है और ६०,००० से अधिक लोग बेघर हो चुके हैं। रमेश ने कहा, "भारत जोड़ो यात्रा में एकता, प्रेम और सौहार्द का संदेश फैलाने के बाद गांधी अब देश के लोगों के लिए न्याय मांगेंगे।" रमेश ने 'एक्स' पर एक पोस्ट में कहा कि 'भारत जोड़ो

यात्रा' जहां संविधान की प्रस्तावना के मूल "स्वतंत्रता, समानता और बंधुत्व" के इर्द-गिर्द केन्द्रित थी, वहीं 'भारत न्याय यात्रा' प्रस्तावना के पहले स्तंभ न्याय- सामाजिक, आर्थिक और राजनीतिक पर केन्द्रित है।" उन्होंने कहा, "संविधान पर लगातार हमलों को सफल होने नहीं दिया जाएगा।" यह पूछे जाने पर कि क्या विपक्षी गठबंधन 'इंडियन नेशनल डेवलपमेंटल इन्क्लूसिव अलायंस' (इंडिया) के अन्य धड़े इस यात्रा में शामिल होंगे, वेणुगोपाल ने कहा कि कार्यक्रम की रूपरेखा तैयार की जा रही है। रमेश ने बताया कि 'भारत जोड़ो यात्रा' में विभिन्न राजनीतिक दलों के नेताओं ने भी हिस्सा लिया था। 'भारत जोड़ो यात्रा' के दौरान गांधी ने १२ बैठकें, १०० से अधिक नुककड़ बैठकें की थीं और १३ संवाददाता सम्मेलनों को संबोधित किया था।

मतदाता सूची के विशेष संक्षिप्त पुनरीक्षण की संशोधित तिथियां निर्धारित

लखनऊ। प्रदेश के मुख्य निर्वाचन अधिकारी नवदीप रिणवा ने बताया कि भारत निर्वाचन आयोग द्वारा



अर्हता तिथि १ जनवरी २०२४ के संदर्भ में मतदाता सूची के विशेष संक्षिप्त पुनरीक्षण की संशोधित

तिथियां निर्धारित की है। जिसके अनुसार दावे एवं आपत्तियों का निस्तारण अब १२ जनवरी २०२४ तक किया जाएगा और मतदाता सूची का अंतिम प्रकाशन अब २२ जनवरी, २०२४ को किया जाएगा। भारत निर्वाचन आयोग के अनुसार मतदाता सूची में पहले दावे एवं आपत्तियों के निस्तारण की अंतिम तिथि २६ दिसंबर, २०२३ थी और मतदाता सूची का अंतिम प्रकाशन की तिथि ०५ जनवरी, २०२४ निर्धारित थी, जिसमें आंशिक संशोधन किया गया है।

ताबड़तोड़ गोलियां बरसाकर हत्या और लूट के आरोपी गिरफ्तार

जौनपुर। जिले के बक्सा थाना क्षेत्र में फतेहगंज बाजार के पास तीन दिन पूर्व हुए आभूषण व्यापारी उमेश की गोलियां बरसाकर हत्या सहित लूट की वारदात को अंजाम देने वाले तीन बदमाशों को पुलिस टीम ने गिरफ्तार कर लिया है। पुलिस अधीक्षक डॉ. अजय पाल शर्मा ने आज यह जानकारी देते हुए बताया कि २३ दिसंबर की देर शाम बाइक सवार बदमाशों ने बक्सा थाना क्षेत्र के फतेहगंज बाजार के पास आभूषण व्यवसायी उमेश सेठ को लूटने के बाद गोली मारकर हत्या कर दी थी। इस घटना के अनावरण एवं अभियुक्तों की गिरफ्तारी हेतु सात टीमों का तत्काल गठन कर लगाया गया था,

टीमें लगातार इसपर काम कर रही थी। उन्होंने कहा कि इसी क्रम में मंगलवार की रात में थानाध्यक्ष बक्सा मनोज सिंह, प्रभारी निरीक्षक जफराबाद, प्रभारी निरीक्षक केराकत राम जनम यादव, प्रभारी निरीक्षक शाहगंज आदेश कुमार त्यागी, थानाध्यक्ष मुंगराबादशाहपुर, प्रभारी निरीक्षक जलालपुर, एसओजी प्रभारी जौनपुर की संयुक्त टीम अभियुक्तों की गिरफ्तारी हेतु थाना बक्सा अन्तर्गत चेकिंग कर रही थी कि चुरावनपुर मोड़ के पास एक मोटरसाइकिल आती हुई दिखाई दी, जिसे पुलिस द्वारा रोकने का प्रयास किया गया तो मोटरसाइकिल सवार बदमाशों ने पुलिस पर फायर कर दिया। पुलिस द्वारा जवाबी

फायरिंग की गयी, जिससे दो बदमाश विकास यादव उर्फ भुन्दु पुत्र सुग्रीव यादव निवासी खरौना थाना बक्सा जौनपुर उम्र २३ वर्ष, शुभम यादव पुत्र बचोले उर्फ बच्चन यादव निवासी सरायरायचन्द थाना बक्सा जौनपुर उम्र २४ वर्ष गोली लगने से घायल हो गये। घायल बदमाशों को प्राथमिक उपचार हेतु सीएचसी नौपेड़ा भेजा गया तथा बेहतर इलाज हेतु जिला अस्पताल जौनपुर रेफर कर दिया गया है। एक अन्य अभियुक्त मणि उर्फ हुबेदार यादव पुत्र पूर्ण मासी यादव निवासी किडवारी थाना मड़ियाहू जौनपुर उम्र ४७ वर्ष को मौके से भागते समय गिरफ्तार किया गया।


दिल्ली में कोविड-19 के जेएन.1 उपस्वरूप का

पहला मामला आया सामने : मंत्री सौरभ भारद्वाज

नई दिल्ली। दिल्ली के स्वास्थ्य मंत्री सौरभ भारद्वाज ने बुधवार को कहा कि दिल्ली में कोविड-19 के उपस्वरूप जेएन.1 का पहला मामला सामने आया है। एक अधिकारी के अनुसार, तीन नमूने जीनोम अनुक्रमण के लिए भेजे गए थे, और उनमें से एक में जेएन.1 स्वरूप की पुष्टि हुई, जबकि शेष दो में ओमीक्रोन की मौजूदगी का पता चला। जेएन.1 स्वरूप के पहले मामले की पुष्टि करते हुए भारद्वाज ने कहा, "जेएन.1 ओमीक्रोन का उप-स्वरूप है और इसमें हल्का संक्रमण होता है। यह दक्षिण भारत में फैल रहा है। घबराने की कोई जरूरत नहीं है। यह हल्के संक्रमण का कारण बनता है।" एक अधिकारी ने बताया कि बुधवार को कोविड-19 के नौ नए मामले आने के साथ दिल्ली में 35 से अधिक उपचाराधीन मरीज हैं। उन्होंने बताया कि पहले से कई बीमारियों से ग्रसित 25-वर्षीय एक

व्यक्ति की मृत्यु हो गई, जिसका प्राथमिक कारण कोविड नहीं था। अधिकारी ने बताया, "वह व्यक्ति दिल्ली का नहीं था और उसे हाल में एक निजी अस्पताल में भेजा गया था। उसे कई अन्य बीमारियां थीं और जांच में कोविड का पता चला था। व्यक्ति का नमूना जीनोम अनुक्रमण के लिए भेजा गया है और रिपोर्ट का इंतजार है।" अधिकारी ने कहा कि व्यक्ति 'मल्टी-सिस्टम इंप्लेमेंटरी सिंड्रोम' से पीड़ित था और उसकी हालत अत्यंत नाजुक थी। उन्होंने कहा, "जांच में कोविड की पुष्टि हुई थी और ज्यादातर देखा गया है कि जब मरीज बीमारी के अंतिम चरण में होते हैं तो उन्हें दिल्ली रेफर कर दिया जाता है।" इस बीच, गुरुग्राम में बुधवार को कोविड-19 के दो और मामले सामने आए, जिससे कुल उपचाराधीन मामलों की संख्या 90 हो गई। देश के कई हिस्सों में जेएन.1 स्वरूप के मामलों

के मद्देनजर अधिकारियों ने सभी अस्पतालों को अलर्ट पर रहने का निर्देश दिया है। गुरुग्राम में जेएन.1 के मामलों की अभी पुष्टि नहीं हुई है। जिलाधिकारी निशांत कुमार यादव ने गुरुग्राम के सभी



अस्पतालों को विशेष रूप से कोविड के लक्षणों वाले मरीजों के लिए अलग से 'आइसोलेशन वार्ड' स्थापित करने के लिए कहा है। आदेशों के अनुसार, इन वार्ड को व्यापक देखभाल प्रदान करने के लिए आइसोलेशन बेड और अक्सीजन सुविधाओं सहित आवश्यक चिकित्सा बुनियादी ढांचे से सुसज्जित किया जाना चाहिए। आधिकारिक सूत्रों ने बुधवार को बताया कि देश में कोरोना वायरस

के जेएन.1 उपस्वरूप के 80 नए मामले सामने आए हैं और इसके साथ ही संक्रमण के इस स्वरूप के मामले बढ़कर 906 हो गए हैं। गुजरात में 36, कर्नाटक में 38, गोवा में 98, महाराष्ट्र में नौ, केरल में छह, राजस्थान और तमिलनाडु में चार-चार और तेलंगाना में दो मामले सामने आए। उन्होंने बताया कि ज्यादातर मरीज फिलहाल घर में पृथक-वास में हैं। स्वास्थ्य मंत्रालय ने बुधवार को बताया कि भारत में बीते 28 घंटे में कोविड-19 के 526 नए मामले सामने आए तथा उपचाराधीन मरीजों की संख्या 8,063 दर्ज की गई। केंद्रीय स्वास्थ्य एवं परिवार कल्याण मंत्रालय की ओर से बुधवार सुबह आठ बजे तक अद्यतन आंकड़ों के अनुसार बीते 28 घंटे में कोविड-19 से कर्नाटक में दो और गुजरात में एक मरीज की मौत हुई है। ठंड और कोरोना वायरस के नए उपस्वरूप के कारण हाल के दिनों में संक्रमण के

दिनों में संक्रमण के मामलों में तेजी आई है। इससे पहले पांच दिसंबर तक दैनिक मामलों की संख्या घटकर दोहरे अंक तक पहुंच गई थी। अधिकारी ने बताया कि कई नमूने जीनोम अनुक्रमण के लिए भेजे गए थे और उनमें से एक में जेएन.1 उपस्वरूप के संक्रमण की पुष्टि हुई। स्वास्थ्य मंत्रालय ने बुधवार को बताया कि भारत में कोविड-19 के 526 नए मामले सामने आए तथा उपचाराधीन मरीजों की संख्या 8,063 दर्ज की गई। केंद्रीय स्वास्थ्य एवं परिवार कल्याण मंत्रालय की ओर से बुधवार सुबह आठ बजे तक अद्यतन आंकड़ों के अनुसार बीते 28 घंटे में कोविड-19 से कर्नाटक में दो और गुजरात में एक मरीज की मौत हुई है। ठंड और कोरोना वायरस के नए उपस्वरूप के कारण हाल के दिनों में संक्रमण के मामलों में तेजी आई है।

मोदी सरकार ने सोशल मीडिया प्लेटफॉर्म के लिए एडवाइजरी जारी की, आईटी नियमों की याद दिलाई

नई दिल्ली। मंगलवार को इलेक्ट्रॉनिक्स और सूचना प्रौद्योगिकी मंत्रालय ने सोशल मीडिया प्लेटफॉर्मों के लिए एक सलाह जारी की, जिसमें उन्हें डीपफेक की चिंता को दूर करने के लिए मौजूदा आईटी नियमों का पालन करने का निर्देश दिया गया। रश्मिका मंदाना, कैटरीना कैफ, काजोल, दीपिका पादुकोण और आलिया भट्ट जैसे कई कलाकार डीपफेक वीडियो हमलों का शिकार हुए हैं। एडवाइजरी के अनुसार, सोशल मीडिया प्लेटफॉर्मों को अपने उपयोगकर्ताओं को उस सामग्री के बारे में सूचित करना आवश्यक है जो आईटी नियमों के तहत निषिद्ध है। आईटी नियमों का नियम 3(9)(बी) ऐसी सामग्री साझा करने पर प्रतिबंध निर्दिष्ट करता है जो दूसरों के अधिकारों का उल्लंघन करती है, जैसे शारीरिक गोपनीयता पर हमला

करना या 'अश्लील या अश्लील' सामग्री साझा करना। इसके अतिरिक्त, निषिद्ध सामग्री में ऐसी कोई भी सामग्री शामिल है जो स्वयं को तथ्यात्मक रूप में प्रस्तुत करके उपयोगकर्ताओं को धोखा दे सकती है या गुमराह कर सकती है, लेकिन जानबूझकर अपनी उत्पत्ति को गलत तरीके से प्रस्तुत करती है, साथ ही ऐसी सामग्री भी शामिल है जो किसी और का प्रतिरूपण करती है। सलाहकार ने कहा, 'इसके अलावा, सेवा की शर्तों और उपयोगकर्ता समझौतों में यह स्पष्ट रूप से उजागर होना चाहिए कि संदर्भ पर लागू प्रासंगिक भारतीय कानूनों के तहत कानून प्रवर्तन एजेंसियों को कानूनी उल्लंघनों की रिपोर्ट करने के लिए मध्यस्थों/प्लेटफॉर्मों का दायित्व है।' एक महीने से अधिक समय तक आयोजित डिजिटल इंडिया

संवादों के दौरान केंद्रीय इलेक्ट्रॉनिक्स और आईटी राज्य मंत्री राजीव चंद्रशेखर के नेतृत्व में चर्चा के बाद यह सलाह सामने आई। उद्योग जगत के नेताओं के साथ बातचीत करते हुए, उन्होंने डीपफेक के महत्वपूर्ण मुद्दे को संबोधित किया, और सभी प्लेटफॉर्मों के लिए मौजूदा कानूनों और विनियमों का अनुपालन करने की अनिवार्यता पर जोर दिया। राजीव चंद्रशेखर ने इस बात पर प्रकाश डाला कि नवंबर में डीपफेक खतरे पर प्रधान मंत्री नरेंद्र मोदी के अलर्ट के बाद, सोशल मीडिया प्लेटफॉर्मों से ऐसी सामग्री को तुरंत हटाने में सतर्कता बरतने का आग्रह किया गया था। उन्होंने इस बात पर जोर दिया कि आईटी नियमों के किसी भी उल्लंघन से जुड़े कानूनी प्रभावों के बारे में प्लेटफॉर्मों को विधिवत सूचित किया गया था।

ट्रक पर जा रहा था स्क्रेप जहाज, लखनऊ में बीच रास्ते फंसा

लखनऊ। सोमवार की रात्रि एक ट्रक पर जहाज को लदे देखकर लोग हैरत में पड़ गये कि एक ट्रक पर कैसे जहाज को रखकर

कहां ले जाया जा रहा है। ट्रक पर जा रहा जहाज बीच रास्ते में फंसा गया जहां जहाज को देखने के लिए भारी भीड़ इकट्ठा हो गयी। दरअसल एक ट्रक से स्क्रेप जहाज को लादकर राष्ट्रीय राजमार्ग के रास्ते से मुंबई से आसाम ले जाया जा रहा था। स्क्रेप जहाज ट्रांसपोर्ट नगर लखनऊ स्थित



बीमा अस्पताल के पास मेट्रो स्टेशन ओवर ब्रिज के पास से फंसा गया। जहाज बड़ा होने की वजह से ओवरब्रिज से नहीं निकल पा रहा था। जिसकी वजह से राष्ट्रीय राजमार्ग पर स्क्रेप जहाज

को लेकर ट्रक चालक खड़ा रहा। ट्रक पर लदे जहाज को देखकर लोग वहां पर एकत्रित हो गए जहाज को देखने के लिए मौके पर भारी भीड़ उमड़ पड़ी। ट्रक चालक भी काफी देर तक परेशान रहा देर रात तक सड़क के किनारे स्क्रेप जहाज को लादकर ट्रक खड़ा रहा, इस वजह से स्क्रेप जहाज को ले जा रहे ट्रक के पीछे लंबा जाम लग गया। क्रेन की मदद से ट्रक को निकाला गया जहां वह आगे के लिए रवाना हुआ।

'विकसित भारत संकल्प यात्रा ने बनाया रिकॉर्ड', बोले- मोदी की गारंटी पर बढ़ा लोगों का विश्वास

नई दिल्ली। प्रधानमंत्री नरेंद्र मोदी ने आज विकसित भारत संकल्प यात्रा के लाभार्थियों के साथ बातचीत की। इस दौरान उन्होंने कहा कि विकसित भारत के संकल्प से जुड़ने और देशवासियों को जोड़ने का ये अभियान लगातार विस्तार ले रहा है, दूर-दूर के गांवों तक पहुंच रहा है। युवा हो, महिला हो या गांव के वरिष्ठ नागरिक हों, ये सब आज मोदी की गारंटी की गाड़ी का इंतजार करते हैं और इस गाड़ी के कार्यक्रम का इंतजाम भी करते हैं। उन्होंने कहा कि इस महा-अभियान को सफल बनाने के लिए मैं आप सभी देशवासियों के आभार व्यक्त करता हूँ। उन्होंने कहा कि पिछले 90 वर्षों में कल्याणकारी योजनाओं के लाभार्थियों के जीवन में बदलाव 'साहस, संतुष्टि और सपनों' से भरी कहानी है। मोदी ने कहा कि विकसित भारत संकल्प यात्रा को शुरू हुए अभी 50 दिन भी नहीं हुए। लेकिन ये यात्रा अबतक लाखों गांवों में पहुंच चुकी है। ये अपने आपमें एक रिकॉर्ड है। उन्होंने कहा कि बीते दिनों जब-जब मुझे इस यात्रा से जुड़ने का अवसर मिला है, तो मैंने एक बात नोट की है। जिस प्रकार देश के गरीब, किसान, युवा और महिलाएं आत्मविश्वास से अपनी बातें सामने रखते हैं, उन्हें सुनकर मैं खुद विश्वास से भर जाता हूँ। उन्होंने कहा कि आज देश के कोटि-कोटि लाभार्थी सरकार की योजनाओं को आगे बढ़ाने के माध्यम बन रहे हैं। वे सहायता पाने के बाद रुकते नहीं हैं, बल्कि इसमें से एक नई ताकत प्राप्त कर अपने भविष्य को बेहतर बनाने के लिए अधिक

परिश्रम कर रहे हैं। प्रधानमंत्री ने कहा कि मोदी की गारंटी वाली गाड़ी जहां भी जा रही है, वहां लोगों का विश्वास बढ़ा रही है। यात्रा शुरू होने के बाद उज्ज्वला गैस कनेक्शन के लिए 8.5 लाख नए लाभार्थियों ने आवेदन किया है। यात्रा के दौरान मौके पर ही 9 करोड़ आयुष्मान कार्ड दिए जा चुके हैं। उन्होंने कहा कि पहली बार देशव्यापी हेल्थ चेकअप हो रहा है। लगभग 9.25 करोड़ लोगों



का हेल्थ चेकअप हो चुका है। 70 लाख लोगों की TB से जुड़ी जांच पूरी हो चुकी है। 95 लाख लोगों की सिकल सेल एनीमिया की जांच हुई है। आजकल तो आयुष्मान भारत कार्ड के साथ-साथ ABHA कार्ड भी तेजी से बनाए जा रहे हैं। नरेंद्र मोदी ने कहा कि ग्रामीण अर्थव्यवस्था को गति देने के लिए, गांवों में महिलाओं को स्वरोजगार देने के लिए भारत सरकार बहुत बड़ा अभियान चला रही है। बीते वर्षों में देश में लगभग 90 करोड़ बहन-बेटियां और दीदारियाँ भूख (स्वयं सहायता समूह) से जुड़ी हैं। उन्होंने कहा कि विकसित भारत संकल्प यात्रा के दौरान हमें 'वोकल फॉर लोकल का संदेश गांव-गांव, गली-गली तक पहुंचाना है। भारत के युवाओं, किसानों का श्रम और भारत की मिट्टी की महक जिसमें हो, ऐसे सामान को खरीदें और उसका प्रचार-प्रसार करें।

४० राउंड फायरिंग और ड कटरों ने कर दिया मृत घोषित

कानपुर। हिस्ट्रीशीटर अशोक उर्फ मुनुआं यादव के हमले में जख्मी सिपाही सचिन की मौत से पुलिस महकमे में गम और गुस्से का माहौल है। अशोक और उसके बेटी की ओर से सोमवार को की गई ताबड़तोड़ ४० राउंड फायरिंग में सचिन के बाएं पैर में गोली लगने से गंभीर रूप से घायल सचिन राठी की इलाज के दौरान काकादेव थानाक्षेत्र में स्थित निजी अस्पताल में देर रात १२.५० मिनट पर ड कटरों ने मृत घोषित कर दिया। परिजनों को जैसे ही मौत की जानकारी हुई तो महकमे में हड़कंप मच गया। घटना की सूचना पुलिस के आलाधिकारियों को दी गई। मंगलवार को अस्पताल से कागजी कार्रवाई पूरी करने के बाद शव को पोस्टमार्टम के लिए भेजा गया। इसके बाद जैसे ही सिपाही के पार्थिव शरीर को एंबुलेंस से भेजा जाने लगा तो सचिन की होने वाली पत्नी कोमल बदहवास हो गई। कोमल भी सिपाही हैं और कन्नौज के सौरिख थाने में तैनात हैं। पांच फरवरी को उनकी शादी होने वाली थी। कोमल, सचिन का चेहरा देखने को व्याकुल दिखीं। मंगेतर के पिता का हाथ पकड़कर रोते हुए बोलीं वो चला गया कैसे जीऊंगी पापा। इस पर वहां मौजूद अन्य लोगों की आंखें भी भर आईं। अस्पताल से वह लोग सब पोस्टमार्टम हाउस के बाहर पहुंचे और पोस्टमार्टम होने तक कार में

ही बैठे रहे। लाइट चली जाने के कारण पोस्टमार्टम में देरी हुई। इसके बाद करीब ढाई घंटे बाद जब पार्थिव शरीर को ले जाया जाने लगा तो कार में बैठकर पुलिसकर्मियों की हलचल देखकर



कोमल बाहर आ गई। शहीद सिपाही के पिता जब तक उन्हें संभालते वह पुलिसकर्मियों से गाड़ी रोकने के लिए कहने लगीं। घटना से आक्रोशित कोमल ने तुरंत पार्थिव शरीर ले जाने वाली एंबुलेंस को रोकने के लिए अड़ गई। जब तक परिजन उन्हें संभालते उनकी सिपाहियों से नोकझोंक शुरू हो गई। कोमल का साफ कहना था कि पहले ये बताओ पैर में गोली लगने से वो कैसे मर सकता है। किसी तरह शहीद सचिन के पिता के मनाने के बाद कार में बैठीं। थोड़ी देर बार फिर बोलीं बैठा लो गाड़ी में लेकिन मैं चलती गाड़ी से कूद जाऊंगी। इस दौरान कुछ देर तक वहां पर अफरातफरी की

स्थिति बनी रही। इसके बाद ठठिया थाने की फोर्स पार्थिव शरीर को लेकर कन्नौज के लिए रवाना हो गई। पोस्टमार्टम करने वाले ड कटर बिधनू सीएचसी के ड कटर राजेश सिंह ने बताया कि सिपाही

के बाईं जांघ में गोली लगी थी। जिसके कारण उसकी नसें फट गई थीं। अधिक रक्तस्राव के कारण उसकी जान चली गई। घटना के बाद पुलिस तुरंत सिपाही को लेकर कानपुर के निजी अस्पताल लेकर पहुंची जहां अ परेशन में गोली निकाल ली गई थी। लेकिन इसके बाद भी खून बहना बंद नहीं हो रहा था। इससे हालत बिगड़ती गई और उसने दम तोड़ दिया। हिस्ट्रीशीटर की अंधाधुंध फायरिंग में घायल सिपाही सचिन राठी की शहादत के बाद महकमे में गम का माहौल है। २६ वर्ष के सचिन २०१६ में पुलिस में भर्ती हुए थे। उन्हें पहली तैनाती कन्नौज के सौरिख थाने में मिली। इसके बाद उन्हें

विशुनगढ़ थाना भेजा गया। सचिन की शादी ५ फरवरी को महिला कन्स्टेबल कोमल के साथ होनी थी। बिकरू कांड के बाद दूसरी इस वारदात ने पुलिस महकमे को हिला कर रख दिया। हालांकि, कन्नौज पुलिस कमिश्नरेट में नहीं आता है। लेकिन कानपुर परिक्षेत्र की सीमा में होने के कारण एडीजी आलोक सिंह और आईजी प्रशांत कुमार घटना हर घटना पर मौके पर पहुंचते हैं। इस घटना के बाद पोस्टमार्टम हाउस में कन्नौज के सीओ के अलावा कोई भी परिक्षेत्र का बड़ा अफसर नहीं पहुंचता। इससे कहीं न कहीं परिजनों और साथी पुलिस कर्मियों रोष व्याप्त था। कन्नौज से आए साथी पुलिसकर्मियों में भारी रोष देखने को मिला। उनके चेहरे पर साथी की मौत का दर्द झलकता दिखा। हालांकि, उन लोगों ने मीडियाकर्मियों से बात नहीं की लेकिन वह लोग सुबह से ही एक पैर पर खड़े रहकर जल्द से जल्द पोस्टमार्टम कराने के साथ पार्थिव शरीर को कन्नौज सलामी के लिए ले जाना चाहते थे। पोस्टमार्टम होने के बाद जैसे ही पार्थिव शरीर बाहर आया तो कुछ पुलिस कर्मियों के आंखों में आंसू दिखे। सिपाही सचिन राठी की शहादत के बाद काकादेव थानाक्षेत्र के एक अस्पताल से कागजी कार्रवाई करने के बाद पार्थिव शरीर को पोस्टमार्टम के लिए भेजा गया।

इसके बाद रोते बिलखते पिता वेद पाल राठी मृतक की मंगेतर कोमल के साथ पोस्टमार्टम हाउस आए। वह करीब दो घंटे तक कार में ही बैठे रहे लेकिन बाहर नहीं आए न चाचा को छोड़कर कोई भी पोस्टमार्टम हाउस के अंदर गया। बेटे की शहादत का गर्व तो उन्हें था पर वे जवान बेटे की मौत से इतने दुखी थे कि कुछ बोल ही नहीं पा रहे थे। आंखों से आंसू बह रहा था पर जुबां खामोश थी। सिपाही सचिन का पोस्टमार्टम करने के लिए जैसे ही प्रभारी पोस्टमार्टम नवनीत चौधरी और बिधनू के ड कटर राजेश सिंह ने तैयारी की तो लाइट चली गई। इस दौरान अस्थायी कर्मचारी अमित ने बताया कि लाइट चली जाने की वजह से पोस्टमार्टम रोका गया है। उसने बताया कि कुछ ही देर बाद लाइट आ गई। लेकिन और कर्मचारियों ने नाम न छापने की शर्त पर बताया कि एक घंटे तक काम प्रभावित रहा है। पार्थिव शरीर को एंबुलेंस से कन्नौज पुलिस लाइन ले जाया जाने लगा तो पोस्टमार्टम हाउस से कुछ आगे कार में बैठीं कोमल और पिता वेद पाल राठी कार से बाहर आ गए। कोमल ने हंगामा काटा। बोलीं बसने से पहले उनका संसार उजड़ गया। फोर्स, परिजन, मीडिया कर्मियों का जमघट लग गया। इस दौरान करीब दस मिनट तक वहां पर जाम लग गया।

शिवराजपुर सीएचसी परिसर से बच्चा हो गया गायब

कानपुर। शिवराजपुर थानाक्षेत्र के रवांलालपुर गांव निवासी महिला मंगलवार दोपहर अपने बच्चों को लेकर सीएचसी परिसर में रेबीज इंजेक्शन लगवाने आई थी। जैसे ही वह सरकारी पर्चा बनवाकर रेबीज इंजेक्शन लगवाने के लिए खिड़की पर जमा करने गई। उसी दौरान कुर्सी के पास खड़े मासूम बच्चे को एक महिला अपहरण कर ले गई। पुलिस ने महिला के देवर की तहरीर पर अपहरण का मुकदमा दर्ज कर छानबीन शुरू कर दी है। घटना के बाद बुधवार दोपहर सीएचसी परिसर पहुंचे एडीसीपी आकाश पटेल ने सीसीटीवी फुटेज देखें और छानबीन की। लेकिन अभी तक अपहरण करने वाली महिला का कोई पता नहीं चल सका है। रवांलालपुर गांव निवासी अरुणा कुशवाहा के पति नीलू कुशवाहा की कुछ वर्ष पूर्व मौत हो चुकी है। मंगलवार दोपहर अरुणा कुशवाहा अपने तीन वर्षीय मासूम बच्चे सत्यम कुशवाहा के साथ शिवराजपुर सामुदायिक स्वास्थ्य केंद्र में रेबीज का इंजेक्शन लगवाने आई थी। वह अपने बच्चों को सीएचसी परिसर में कुर्सी पर बैठ कर पर्चा बनवाने वाली काउंटर

खिड़की से पर्चा बनवाकर इंजेक्शन लगवाने के लिए औषधि केंद्र पर जमा करने गई थी। पर्चा जमा कर जब वह वापस आई तो उसने देखा कि उसका बेटा वहां नहीं था उसने सीएचसी परिसर में काफी दूढ़ने का प्रयास किया। जब उसका बच्चा वहां नहीं मिला तो वह सीएचसी परिसर में ही बैठकर जोर-जोर रोने लगी। जिसके चलते महिला के पास भीड़ लग गई सीएचसी अधीक्षक ड कटर अनुज दीक्षित ने इसकी सूचना पुलिस को दी। सूचना पर पहुंची पुलिस और एसीपी बिल्हौर अजय त्रिवेदी ने सीएचसी परिसर में लगे कैमरे की सीसीटीवी फुटेज देखे सीसीटीवी फुटेज में पीड़ित महिला के मासूम बच्चे को एक महिला गोद में उठाकर अपहरण करते देखी गई है। एडीसीपी आकाश पटेल ने बताया पीड़ित महिला के देवर शीलू कुशवाहा की तहरीर पर अज्ञात महिला के खिलाफ अपहरण का मुकदमा लिखा गया है। साथ ही बच्चे के अपहरण करने वाली महिला की गिरफ्तारी के लिए टीम बनाई गई है जल्द ही महिला को गिरफ्तार किया जाएगा।



कबाड़ मंडी में लगी भीषण आग



भाग खड़े हुए। जबकि लाखों का सामान जलकर खाक हो गया। सीएफओ ने बताया आग लगने की सूचना मिलते ही मौके पर ६ दमकल गाड़ियों को भेजा गया। करीब ३ घंटे की कड़ी मशकत के बाद आग पर काबू पाया जा सका। वहीं आग लगने का कारण बताया जा रहा है कि कुछ लोग आसपास आग जलाकर ताप रहे थे, इसके बाद यह घटना हुई है। फिलहाल जांच की जा रही है।

लखनऊ। राजधानी लखनऊ में बीती देर रात मड़ियांव थाना क्षेत्र के केशव नगर स्थित मोड़ पर कबाड़ मंडी में भीषण आग लग गई। इस आग में लाखों रुपए का सामान जलकर स्वाहा हो गया। वहीं बगल में सड़क किनारे लगी फर्नीचर की दुकान भी जल गई। आज इतनी भीषण थी की मौके पर पहुंची फायर ब्रिगेड कर्मचारियों को घंटों कड़ी मशकत करनी पड़ी। यह आखिरी १२०० बजे रात्रि की तकरीबन लगी। वहीं अगल-बगल सो रहे लेबरों ने जब आग की लपटें देखीं तो शोर मचाना शुरू कर दिया ऐसे में सभी लोग सुरक्षित

१५ जनवरी से अयोध्या शुरू हो रही फ्लाइट

अयोध्या। भगवान श्रीराम अपने भव्य मंदिर में विराजमान होने वाले हैं। इसके पहले ही उनकी अयोध्या में आमजन के लिए बड़े और सुखद समाचार आने लगे हैं। अयोध्या से नई दिल्ली व अहमदाबाद की सीधी फ्लाइट के बाद अब इंडिगो ने मुंबई से अयोध्या व मुंबई के बीच सीधी कनेक्टिविटी की घोषणा की है। बता दें कि ३० दिसंबर को प्रधानमंत्री नरेंद्र मोदी मर्यादा पुरुषोत्तम श्रीराम अंतरराष्ट्रीय एयरपोर्ट का शुभारंभ करेंगे।

मंडलायुक्त गौरव दयाल ने बताया कि अयोध्या में मर्यादा पुरुषोत्तम श्रीराम अंतरराष्ट्रीय एयरपोर्ट का निर्माण पूर्ण के होने साथ ही अयोध्या से दिल्ली व अहमदाबाद की फ्लाइट कनेक्टिविटी की घोषणा के पश्चात अब इंडिगो ने मुंबई और अयोध्या के बीच सीधी कनेक्टिविटी की घोषणा की है, जो १५ जनवरी २०२४ से प्रभावी होगी। अयोध्या से मुंबई की सीधी उड़ान से आम नागरिकों को काफी राहत मिलेगी। इंडिगो ने अयोध्या में जल्द ही शुरू होने

वाले मर्यादा पुरुषोत्तम श्रीराम अंतरराष्ट्रीय हवाईअड्डे से दिल्ली से परिचालन की घोषणा की थी। ६ जनवरी, २०२४ से दिल्ली से अयोध्या और ११ जनवरी, २०२४ से अहमदाबाद से अयोध्या तक वाणिज्यिक परिचालन शुरू होगा। इंडिगो के वैश्विक बिक्री प्रमुख विनय मल्होत्रा ने बताया कि हम दिल्ली और अहमदाबाद के अलावा, अयोध्या और मुंबई के बीच सीधी कनेक्टिविटी यात्रा, पर्यटन और व्यापार को महत्वपूर्ण रूप से बढ़ावा देंगे।

यूपी पुलिस भर्ती परीक्षा के लिए सभी वर्ग की आयु सीमा तीन साल बढ़ाई!

लखनऊ। सीएम योगी ने यूपी के युवाओं के लिए गुड न्यूज दी है। सीएम ने यूपी पुलिस भर्ती में सभी वर्ग की आयु सीमा बढ़ा दी है। सीएम योगी ने युवाओं की मांग पर यह फैसला किया है। शासन से मिली जानकारी के मुताबिक कुछ ही देर में इसकी अधिसूचना जारी कर दी जाएगी। गौरतलब है कि अभ्यर्थी आयु सीमा बढ़ाने की मांग को लेकर काफी समय से आंदोलनरत थे। मुख्यमंत्री योगी आदित्यनाथ ने पुलिस भर्ती की तैयारी कर रहे युवाओं को बड़ी राहत देते हुए इस वर्ष की परीक्षा के लिए आयु सीमा में तीन साल की छूट देने का ऐलान किया है। मुख्यमंत्री ने प्रदेश के प्रमुख सचिव गृह संजय प्रसाद को इस संबंध में निर्देशित करते हुए कहा है कि इस साल की परीक्षा में अधिकतम आयु सीमा 22 वर्ष को बढ़ाकर 25 वर्ष किया जाए। भर्ती नोटिफिकेशन जारी होने के बाद से ही बड़ी संख्या में युवा आयु सीमा को बढ़ाने की मांग कर रहे थे। मुख्यमंत्री योगी आदित्यनाथ ने युवाओं की मांग को जायज मानते हुए आरक्षी नागरिक पुलिस

के पद पर भर्ती के लिए जारी प्रक्रिया में सभी वर्गों के युवाओं के लिए उच्चतम आयु सीमा में तीन वर्ष की छूट देने का निर्णय लिया है। मुख्यमंत्री योगी आदित्यनाथ ने अपने एक्स अकाउंट से इस बात की घोषणा करते हुए कहा



कि युवाओं के हितों एवं उनके उज्वल भविष्य के लिए आपकी सरकार पूरी तरह प्रतिबद्ध है। इसी क्रम में यूपी पुलिस में आरक्षी नागरिक पुलिस के पद पर भर्ती हेतु जारी प्रक्रिया में सभी वर्गों के अभ्यर्थियों के लिए उच्चतम आयु सीमा में तीन वर्ष की छूट देने का निर्णय लिया गया है। बता दें कि 'मिशन रोजगार' पर लगातार फोकस कर रही योगी सरकार ने 23 दिसंबर को प्रदेश के युवाओं को बड़ी सौगात देते हुए प्रदेश की

अब तक की सबसे बड़ी पुलिस भर्ती का नोटिफिकेशन जारी किया है। प्रदेश के युवाओं को काफी समय से यूपी पुलिस में सिपाही के 60 हजार से ज्यादा रिक्त पदों की भर्ती का इंतजार था। इसमें से अनारक्षित के लिए 28902 पद, ईडब्ल्यूएस के लिए 6028 पद, अन्य पिछड़ा वर्ग के लिए 96268 पद, अनुसूचित जाति के लिए 92650 पद, अनुसूचित जनजाति के लिए 9208 पद आरक्षित हैं। नोटिफिकेशन में महिलाओं के लिए आरक्षण भी निर्धारित कर दिया गया है। नोटिफिकेशन में दिए गए आरक्षण में दी गयी जानकारी के तहत सभी पदों में से 20 प्रतिशत महिलाओं को आरक्षण दिया गया है। लंबे समय बाद शुरू हुई आरक्षी भर्ती प्रक्रिया के चलते युवाओं की मांग थी कि आयु सीमा में छूट मिलनी चाहिए, ताकि कई साल से तैयारी कर रहे युवा ओवर एज के कारण प्रक्रिया से बाहर ना हो सकें। युवाओं की इस मांग को जायज मानते हुए मुख्यमंत्री योगी आदित्यनाथ ने प्रमुख सचिव गृह को आयु सीमा में छूट देने के निर्देश दे दिये हैं।

दलित महिला को अगवा कर सामूहिक दुष्कर्म करने के आरोप में चार लोग गिरफ्तार

बाराबंकी। बाराबंकी जिले के देवा क्षेत्र में एक दलित महिला को कथित तौर पर अगवा कर उसके साथ सामूहिक दुष्कर्म करने के मामले में चार लोगों को गिरफ्तार किया गया है। पुलिस सूत्रों ने मंगलवार को यह जानकारी दी। सूत्रों ने बताया कि पीड़िता के अनुसार सोमवार को उसका अपने पति से झगड़ा हो गया था, जिससे नाराज होकर वह ससुराल से अपने मायके जाने के लिए निकली थी। उन्होंने बताया कि रास्ते में एक सफेद रंग की एक कार में बैठे चार लोग— मुगले आजम उर्फ रियाज, अशरफ उर्फ भूरे, शब्बू और इस्लामुद्दीन, ने मायके छोड़ देने की बात कही। सूत्रों ने बताया कि महिला का आरोप है कि कार में बैठने से मना करने पर दो लड़कों ने मिलकर उसे कथित तौर पर जबरन कार के पीछे वाली सीट पर बैठा लिया और मुंह में कपड़ा ठूस दिया। उन्होंने बताया कि बाद में वे उसे एक सुनसान घर में ले गए, जहां उसके साथ कथित तौर

सामूहिक दुष्कर्म किया गया। सूत्रों ने बताया कि महिला ने रात में मौका पाकर अपनी भाभी को फोन कर घटना की जानकारी दी। तब पुलिस ने मौके पर आकर उसे वहां से मुक्त कराया और एक व्यक्ति को मौके पर पकड़ लिया। पीड़िता का आरोप है कि थाने पर उचित कार्रवाई नहीं होने पर उसने पुलिस अधीक्षक से घटना की शिकायत की थी। अपर पुलिस अधीक्षक सी. एन. सिन्हा ने बताया कि पीड़ित महिला का मेडिकल परीक्षण कराया जा रहा है। पुलिस ने सभी चारों आरोपियों को गिरफ्तार कर लिया है और मामले की जांच की जा रही है।

रणबीर-आलिया ने पहली बार दिखाया बेटी राहा का चेहरा

मुंबई। क्रिसमस के खास मौके पर रणबीर कपूर और आलिया भट्ट ने अपनी लिटिल प्रिंसेस राहा कपूर की पहली झलक फैंस को दिखा दी है। राहा की क्यूटनेस पर फैंस अपना दिल हार रहे हैं। रणबीर-आलिया ने पहली बार



पब्लिकली अपनी बेटी का चेहरा दुनिया के सामने रिवील किया है। कपल ने राहा संग पैपराजी को पोज दिए। रणबीर लाडली बेटी को गोद में लिए नजर आए। राहा की क्यूटनेस, उनकी स्माइल और नीली आंखों ने फैंस की धड़कनों को तेज कर दिया है। फैंस राहा की तारीफ करते थक नहीं रहे हैं। आलिया का लुक भी बेहद प्यारा था। आलिया ने ब्लैक फ्लोरल ड्रेस पहनी और इसके साथ रेड हील्स थीं। रणबीर भी आलिया से मिलते जुलते कलर थीम में दिखे। फिलहाल पैपराजी लिटिल राहा को देखकर बेहद खुश थे। क्यूट राहा से लोग नजरें नहीं हटा पा रहे हैं। वीडियो पर कमेंट्स की बाढ़ आ गई है। राहा की पहली झलक सामने आते ही कई लोगों ने कहा कि राहा कपूर खानदान पर गई है। ज्यादातर लोगों ने राहा को ऋषि कपूर की परछाईं बताई है।

'द लेजेंड ऑफ हनुमान सीजन 3' का ट्रेलर रिलीज

मुंबई। डिज्नीह टस्टार के आगामी शो 'द लीजेंड ऑफ हनुमान' का ट्रेलर रिलीज हो गया है। 'द लेजेंड ऑफ हनुमान' को ग्राफिक इंडिया द्वारा प्रोड्यूस किया गया है, शरद देवराजन, जीवन जे. काग और चारुवी अग्रवाल ने डिज्नी हॉटस्टार के लिये इसे क्रिएट किया है, जिसकी स्ट्रीमिंग 12 जनवरी 2024 से शुरू होगी। इसमें रामायण की उन कालजयी कहानियों को प्रदर्शित किया गया है, जो हनुमान की गाथा को सामने लाती हैं। ग्राफिक इंडिया के सह-संस्थापक और सीईओ एवं द लेजेंड ऑफ हनुमान के क्रिएटर एवं एक्जीक्यूटिव प्रोड्यूसर शरद देवराजन ने कहा, 'द लीजेंड ऑफ हनुमान' के सीजन 3 में हम अच्छाई और बुराई के बीच चलने वाले निरंतर युद्ध के महाकाव्य पर विस्तार करेंगे, और दिखायेंगे कि कैसे अजर-अमर भगवान हनुमान भयानक अंधकार के बीच हमेशा जलने वाली आशा की ज्योति बन जाते हैं। इसमें पहली बार, लंका की महायुद्ध की भव्यता और

देवताओं, दानवों, वनों में रहने वाले जीवों और महान योद्धाओं को उच्च गुणवत्ता वाले एनीमेशन के माध्यम से दिखाया जाएगा। यह एक ऐसा अद्भुत दृश्य तैयार करेगा, जिससे भारत ही नहीं, बल्कि दुनिया भर के सभी उम्र के दर्शक अपना जुड़ाव



महसूस करेंगे। डिज्नी हॉटस्टार पर 'द लेजेंड ऑफ हनुमान' का सीजन 3 दिखाएगा कि कैसे साहस और उम्मीद हमेशा अंधकार को हराएगी। इसमें यह भी प्रदर्शित किया जाएगा कि एक वास्तविक नायक का असली पैमाना उसकी शक्तियों से कहीं बढ़कर होता है, जो उसकी आंतरिक शक्ति, करुणा, चरित्र और वफादारी से परिभाषित होता है। 'द लीजेंड ऑफ हनुमान सीजन 3' में रावण को आवाज

देने वाले, शरद केलकर ने कहा, मैं भगवान हनुमान के दिग्गज कारनामों के बारे में सुनते हुए बड़ा हुआ हूँ और अब रावण के किरदार में इस कहानी का हिस्सा बनना किसी सपने के सच होने जैसा है। बचपन में रामायण की कहानी ने मुझे काफी प्रभावित किया था और उसने इस अवसर को और भी खास बना दिया है। बचपन में मुझे रावण की तगड़ी हंसी बड़ा आकर्षित करती थी और उस हंसी ने सबको हमेशा रोमांचित किया। उस हंसी को पेश करना एक बड़ी चुनौती थी क्योंकि वह हंसी वास्तव में ऐसी होनी चाहिए जो सभी दर्शकों का ध्यान खींच सके। डबिंग के दौरान मैं उस हंसी का बार-बार अभ्यास करता थाय इतना कि मैं आसपास के क्रू मेंबर्स को चौंका देता था। मैं डिज्नी हॉटस्टार के दर्शकों के लिए इस नए सीजन में अच्छाई और बुराई के इस रोमांचक किस्से को देखने के लिए उत्साहित हूँ, क्योंकि ये पौराणिक कथा के इस नए अध्याय को सामने लाते हैं।'

रितेश पांडेय का गाना 'झुमका टूटल हो' रिलीज

मुंबई। जानेमाने गायक-अभिनेता रितेश पांडेय का गाना झुमका टूटल हो रिलीज हो गया है। गाना झुमका टूटल हो सारेगामा हम भोजपुरी पर रिलीज किया गया है। गाने में रितेश पांडेय और सपना चौहान की केमिस्ट्री आकर्षक है। गाने को रितेश ने आरोही भारद्वाज के साथ मिलकर गाया है। रितेश पांडेय ने गाना झुमका टूटल हो को लेकर कहा कि भोजपुरिया झुमका का मुकाबला कोई नहीं है। हमने गाना झुमका टूटल हो को बेहद संजीदगी और निराले अंदाज में बनाया है। यह यकीनन आपको पसंद आएगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक

हमारे अन्य प्रतिनिधि
 | at; cktibz
 | hrki g
 eks9935160370
 प्रियंका त्रिपाठी
 नई दिल्ली
 विधिक सलाहकार
 | j'sk ukjk; .k feJ
 क्षेत्रीय सम्पादक
 | k'jhk d'ekj] f'cgkj
 eks09386075289
 मो० अरशद
 C; j'ks phQ
 eऊ

स्वात्वाधिकारी, प्रकाशक,
 मुद्रक व सम्पादक आरती
 पाण्डेय द्वारा साईं आफसेट
 प्रिन्टर्स, 40 वासुदेव भवन
 भातखण्डे संगीत
 महाविद्यालय के पीछे,
 कैसरबाग लखनऊ से
 छपवाकर एमआईजी
 2/379 रश्मिखंड
 शारदानगर आशियाना
 लखनऊ उ0प्र0 से
 प्रकाशित।
 आर.एन.आई
 UPHIN/2010/32566

सम्पादक
 आरती पाण्डेय
 मो.9415087228
 9889745884. 9807059191.
 9026560178

Email-
 adbhotsamachar
 @yahoo.in
 adbhut_samachar
 @rediffmail.com
 सभी विवादों का न्यायक्षेत्र
 लखनऊ होगा।